
“Наша слова” трапіла пад 
раздачу 


У апошнія дні шэрагу беларускіх СМІ былі вынесены папярэджанні за публікацыю 
матэрыялаў аргкамітэту “Выбар - 2001” (незарэгістраванага грамадскага аб'ядння). Так 
улады пачалі перадвыбарную прэзідэнцкую кампанію. 25 кастрычніка 2000 года “Наша 
слова” таксама атрымала папярэджанне. 

Редакции газеты “Наша слова” на основании ст. 16 Закона Республики 
Беларусь “О печати и других средствах массовой информации” 


нарушений статьй 5 
В соответствии с п.9 ч.І ст.5 Закона Республики Беларсь “О печати и других 


средствах массовой пнформацни не дапускается нспользованис средств массовой 
ннформацци для распространення пнформаццин от нмени политических парінй. 
професснональных саюзов нли иных обшественных обьедннений. не прошедшнх в 
установленном порядке государственную регистраццю (перерсгіістрацню). 

В газете “Наша слова” (Ме 35 от б. 09. 2000 г.) опублііковано обраіценне Гродненского 
обьединення демократических ветеранов войны ин труда к руководству страны н всем 
людям доброй воли, подпіісанное председателам эгой обіцесственной организации КІ. 
Мельниковым. Однако в управленини юстиции Гродненского облисполкома закое 
об'ьедниение не зарсгіистрнровано. “Это нашло свое подтверждеснис в письме управления 
юстіцини Гродненского обласного исполнительного комнтета Ле 1566 от 12.10. г. 

Таким образом. данное обрашценпе опублнковано в нарушенні!: п. 9. ч. І ст. 5 Закона 
Республики Беларусь “О печати и другнх средствах массовой ніфоюрмацни”. 

На оснавании нзложснного. руководствуясь ст. 16 Закона Республнкн Беларусь “О 
печати и других средствах массовой пнформиціш”. Государственный комитет Республикі 
Беларусь по печатн предупреждаст редакцню газсты “Наша слова" о недопустнмости 
нарушения п.9 ч.І ст.5 Закона Республнки Беларусь “О печати и другнх средствах массовой 
ннформации”. 

Предупреждение можст быть обжаловано в течении одного месяца в Высшній 
Хозяйственный Суд Республнки Беларусь. 


Председатель М. В. Подгаіный. 


Мы спецыяльна надрукавалі гэты дакумент на мове арыгіналу, каб паказаць, што 
ў нашым Камітэце зд беларускасці засталася толькі палова “шапкі” афіцыйнага бланка. 
А што тычыцца сутнасці папярэджання. то зварот указаны ў папярэджанні сапраўды 
быў надрукаваны ў нашай газеце ад 6-га верасня г. г. Але ў гэтым звароце нідзе не сказана, 
што гарадзенскае аб'яднанне дэмакратычных ветэранаў -- гэта нейкая арганізацыя. Назвы 
арганізацый у беларускай мове пішуцца ў двухкоссі. Напрыклад Грамадскае аб'яднанне 
“Таварыства беларускай мовы імя Францішка Скарыны”. Нічога падобнага ў тым звароце 
няма і мы маем справу са зваротам групы грамадзян падпісаным здным з іх. Таму ніякага 
парушэння мы не зрабілі, і ніхто нас не чапаў бы. каб не выбары. Ну а так: трапілі пад 
раздачу, газета не дзяржаўная -- атрымайце на ўсякі выпадак папярэджанне. Разам з тым 
у нас няма ілюзій адносна нашага суда. таму рашэнне: судзіцца ці не з дзяржкамдрукам 
будзе прынята асобна. Станіслаў Суднік. 


дзядыў-42000 


29 кастрычніка ў 
Менску адбылося шэсце з 
крыжамі на Курапаты, у 
якім узялі ўдзел тысячы 
беларусаў. У Курапатах 
было ўстаноўлена 17 новых 
крыжоў. Чынны ўдзел у 
шэсці ўзялі сябры ТБМ. 
Дзень шанавання продкаў 
быў дзяржаўным святам, А. 
Лукашэнка зрабіў яго рабо- 
чым днём. аднак памяць 
ніякім дэкрэтам не адменіш. 





Не пакідайце ж мовы нашай беларускай, каб не ўмёрлі! 


12 кастрычніка 2000 году ў Менску на 
вуліцы Прытыцкага адбыўся непрыемны 
інцыдэнт “з працягам”. Два хлапцы спа- 
койна адпачывалі, размаўляючы пра рознае, 
калі пачулі з боку п'янай кампаніі “гоп- 
нікаў”, што размясціліся непадалёку, 
абразы ў свой адрас. Незадавальненне ў 
падпітых нахабнікаў выклікала тое, што 
сябры гаварылі па-беларуску. Калі ж адзін 
з здапцоў запатрабаваў, каб “гапата” 
змоўкла і надалей больш паважна ставілася 
да роднай мовы, дык пачуў у адказ лаянку, 
якая была перасычаная расейскімі мацю- 
камі: “Беларуская мова - гаўно! Говорнте 
по-русскн!..”. Хлапец не стрываў. Завяза- 
лася бойка. Сябры хутка разабраліся са 
здэнацыяналізаваным быдлам, але зараз жа 
падаспелі міліцыянты і арыштавалі іх. Трох 
“гопнікаў”, якія апынуліся дзецьмі суддзі, 
пракурора 1 супрацоўніцы МУС, “слаўная” 
беларуская міліцыя адпусціла. 

Цяпер аднаму з затрыманых хлапцоў 

Алесю Пітксвічу інкрымінуецца злоснае 
хулігансіва паводле артыкула 201. (да 
грох гадоў зняволення). Да суда хлапец 
адпраўлены на “Валадарку”. Гэта пры 
тым, што сн адзін гадуе пяцігадовую дачку! 

Другі затрыманы В. І. (ініцыялы 
змененыя). які напэўна пойдзе па справе 
сведкам, быў вызвалены праз дванаццаць 
гадзінаў пасля арышту. Ён распавёў 


ФРАНЦІШАК БАГУШЭВІЧ 





настуйнае: “Мяне дапытвалі ўслед за 
Алесем. Калі я зайшоў у кабінет, дык убачыў 
дзве вялікія плямы крыві на падлозе. Было 


зразумела -- яго збівалі. Потым гэтак 
атрымалася, што я бачыў Алеся. У яго 
разбіты твар, відавочна, зламаны нос. 
Дасталося і мне, але значна меней. Добра 
атрымаў па нырках ды спіне, аднак аніякіх 
сінякоў не засталося, нават пабоі зняць 
немагчыма. Нічога не скажаш -- майстры!". 

Далей хлапец згадаў вельмі цікавы 
эпізод: “Падчас допыту адзін з мянтоў 
прызнаўся, маўляў, зразумей, нам загадаюць, 
дык мы вас у зямлю закапаем". Міліцыянт 
меў на ўвазе бацькоў “пацярпелых”. 

Зараз сябры Алеся Піткевіча робяць 
усё, каб яму дапамагчы - інфармацыя 
пададзеная ў разнастайныя беларускія 
выданні і праваабарончыя арганізацыі. 
Дарэчы, Алесь добра вядомы і паважаны ў 
нацыянаяьна-патрыятычным асяродку 
чалавек, таму інцыдэнт варта разглядаць, 
як яскравую праяву расейскаіі акупацыі 
краіны і вынікальнага згэтуль прававо:а 
бязмежжа ў дачыненні да ўсяго бсларускага.. 

Для ўсіх. хто жадае і можа дапамагчы 
Алссю Піткевічу канкрэтным дзеяннем 
(насамперш юрыдычна) нумар пэйджэру: 
211-00-00 абанент 83-602. 


Язэп Купцэвіч. 





беларуска (К? ара беларускае паба 


Агляд ікаментары Язэпа Папубяткі 


Аб тым. што спрадвечнае беларускае слова не паважасцца, не развіваецца. не 
вывучаецца. як след. бачна з названага артыкула (гутарка ідзе пра артыкул дырэктара 


Вілейскай гімназіі Кантаровіча ў газеце 


“НВ” “Сон разума рождает чудовцце'?. 


Бо іначай навошта было б нейкаму слесару прасіць аб стварэнні суполкі беларускай 





мовы? Можна здзекавацца з таго. што на мове роднай зямлі не звяжа 1 двух сказаў. Напэўна. 
было б цудам. калі б ён прамаўляў як Цыцэрон. Нехга можа злосна радавацца. ш:о “хадака 
за мову” спасцігла няўдача і ў адной. і ў другой. і ў трэцяй школе. А ці стала багацейшай 
культура ад гэтага? Не гучыць у Вілейцы беларускае слова - мова Багушэвіча. 
Багдановіча, Гарэцкага, Купалы. 

Людміла Судзілоўская, г.Гомель. “Народная воля" 29.09.2000. 


Беларускае мовы КНГ АБСЕ не карыстала, не зважаючы на іное, ште група дзейнічае 

Ё Беларусі і ў гэтым выпадку адказвае на паведамленні, надрукаваныя ў беларускамоўнай 
прэсе. Гэткае ігнараванне беларускае мовы адценьне палітычнага акту. 

Яндрэй Дынько “Наша Ніва”, 16.10.2000 г 


Цяпер ЗБС (Згуртаванне Беларусаў Свету-рэд.) таксама мае шэраг прадлечаў. - 
зазначыў член управы Іван Саверчанка. - Хаця наша арганізацыя культурна-асветная. з 
не палітычная. Але захаванне нацыянальнай культуры, навукі. роднай мовы, яднанне 
беларускай дыяспары ва ўмовах сучаснай Беларусі - ужо палітыка. 

Таццяна Антонава-Мельяновіч. “Згода”, 16.09.2000 г. 

Расейская мова выйграе ў беларускае коштам места, а найперш колькасцю амаль 
суцэльна расейскамоўных менчукоў. У Менску родную вызначаюць беларускую мову 61,9“ 
жыхароў сталіцы. і толькі 19,776 месьцічаў гавораць па-беларуску дома. Яшчэ радзей 


пачуеш родную мову ў краме і на транспарие. 


Віктар Мухін, “Наша Ніва”, 16.10.2000 “. 


Хвалю Госпада па сваёй мове! 
Мая дачушка вучыцца па-беларуску. і мне вельмі падабаецца калі Ганначка 
выпраўляе нас. бацькоў, у вымаўленні беларускіх слоў. Мова, як і вера. укладваецца з 


дзяцінства. 
Галіна Аксючыц, Гражланская газета Хе 2. 28. 09. 2000 г. 


Сёння роўна 3 гады, як “Наша слова” выходзіць у Лідзе 





Вось якія гэтыя факты!!! 


У “Нашым слове” за 27 верасня 20(Ю 
года была змешчана публікацыя І. Лепе- 
шава “Факты - рэч упартая”, у якой 
паведамлялася, што ў выдавецкім зддзеле 
Гарадзенскага універсітэта “няма ніводнай 
замовы” на кнігі П. Сцяцко “Праблемы 
нормы. культуры мовы" і “Праблемы 
нармавання беларускай мовы”, выдадзеныя 
ў гэтым універсітэце. 

Нядзўна Гарадзенскі унівесітэт імя 
Янкі Купалы даслаў нам абвяржэнне гэтага 
паведамлення прафесара Івана Лепешава. 





Адрас зузАжэшхі 11, 20623, г.Гродна 
Тефаае аў наем : 
кашшылярыя (01 Зам . 24-86 
гэрыаеўіа іча Ьсірак.згеіае Бу 
тур 316200668060025 У нівы 
“Белюрусбеана”. код 506 


Ф 0-2 «293 


На М «зд 





Гродзенскі дзяржаўны універсітэт імя 
Янкі Купалы паведамляе, што на навучальны 
дапаможнік П.У.Сцяцко “Праблемы нормы, 
культуры мовы” выдавецкі аддзел універсі- 
тэта атрымаў 306 заказаў: 232 - ад 
універсітэтаў, інстытутаў, бібліятэк, 
выдавецтваў і ітцых устаноў і 74 заказы - 
ад індувідуальных заказчыкаў. 


Першы прарэктар па павучальна- 
выхаваўчай працы. і сацыяльных пытаннях 
Г.П. Мартынаў. 

Начальнік выдавецкага аддзела Я. с. 
Барталевіч. 


У дадатку пералічваюцца ўстаповы і 
індыві гуальныя замоўнікі: Пацыянальная 
дзяржаўная Белтэлерадыёкампанія --50 
асобнікаў, Беларускі дзяржаўны тэхна- 
лагічны універсітэт - 18 ас., Бабруйскі 


“Стрыгальскі, 


універсітэт культуры - 5 ас., Выдавецкае 
дзяржаўнае прадпрысмства “Мастацкая 
літаратура” Дзяржкамітэта Рэспублікі 
Беларусь па друку - б ас., Полацкі дзяр- 
жаўны універсітэт - 5 ас., Салігорскі 
педагагічны каледж - 5 ас., Гродзенская 


“абласная бібліятэка - 5 ас., Брэсцкая 


абласная бібліятэка - 4 ас., Магілёўская 
абласная бібліятэка - 2 ас., ад Тэрміна- 
лагічнаі камісіі пры Міністэрстве адукацыі 
Рэспублікі Беларусь - 5 ас. 

Ад індувідузльных заяўнікаў: Алесь 
Капуцкі (Маладэчна, В. Гасьцінец, 44 -А. 
кв.б) - І0 ас., Яраслаў Міляшкёвіч (Менск. 
вул. Іскаліева, 4, кв.66) - 5 ас., Юрась 
Бушлякоў (Менск, пр.Скарыны, 78-А, кв. 
53) - 5 ас., А. П. Ларыёнаў (Менск, Бялец- 
кага, 10-П, кв.30) - З ас., М. В. Супрунчук 
(Менск, Любімава, 36, к. І, кв. 63) - З ас., 
А Тарасевіч (Лагойёк, вул. Менская, 21, 
кв.3) - З ас., А.П.Шпакаў (г. Клімавічы, 
магіл.вобл.,вул.50 год СССР, д.12,кв.І) - 
ас., А.А.Турко (Барысаў, Вул. Ватуціна, 
38,кв.45) - 2 ас., А. Г. Шпакоўскі (Менск. 
вул.Астрошыцкая, 23-159) - 2 ас., В.У. 
Міцкевіч (Берасце, Суворава, 59, кв. 56) - 
2 ас., Ул. Арлоў (Менск, Карла Маркез, 21, 
кв. 44) - 2 ас. 

Але скароцім павкедамленне (за кошт 
падачы адрасоў) і назавём толькі проз- 
вішчы заяўнікаў і горад (вобласць): з 
Менску - Міх.Ждановіч, Т.С. Жорава, 
Сяргей Запрудскі. Уладзіслаў Іваноў, 
Франц Корзун, Мікалай Наско, А. У. 
Расінскі, А.В.Рудзенка. Л.Сінякоўская, А.В. 
У. М. Туняк. І. І. Яначкаў; з 
Віцебску - МІ.К.Землякоў, Кацярына Лаў- 
рыненка. С.Русецкі; З Магілёва - С. 
Ю.Арханцаў. М .М. Волкаў, М.Л. Іўкін (г. 
Быхаў); з Гарадзенскай вобласці - Тац. 
Гайдукевіч (м. Дзятлава), Н.А. Гур'ян 
(СПдскі раён) і іншыя." . 

Рэдакцыя просіць прабачэння ў прафе- 
сара Паўла Сцяцко, што дапусціла да 
друку не правераныя факты прафесара 
Івана Лепешава. 


У Міністэрстве сацыяльнай абароны 
праблемаў з беларускай мовай няма. 
Ці так гэта? 


Прайшло чатыры месяцы як Таварыствам беларускай мовы быў дасланы ліст 


міністру сацыяльнай абароны сп.Даргель В.Б. (“Наша слова”, Ле 29 ад 26.07.2000г.). Ці то 
міністэрства вельмі загружана працай, ці то спадарыня міністр палічыла ўзнятыя пытанні 
такой дробяззю, якая не вартая адказу. З мовай, маўляў, няма праблемаў. А мо гонар 
спадарыні міністра вышэй адпаведных законаў, бо пасля пісьмовага напаміну ў адказе 
шаноўная Вольга Браніславаўна нават не ўспамінае аб гэтым, не тое што, каб яшчэ 


выбачацца. 


Старшыні Рэспубліканскага грамадскага аб'яднання 
“Таварыства беларускай мовы імя Францішка Скарыны” Трусаву А. А. 


Паважаны Алег Анатольевіч! / 


Міністэрствам сацыяльнай абароны разгледжана Ваша пісьмо аб выкарыстанні 
беларускай мовы ў рабоце ўстаноў сацыяльнай абароны. 

У адпаведнасці з Канстытуцыяй Рэспублікі Беларусь справаводства ў сістэме 
сацыяльнай абароны ажыццяўляецца як на рускай, так і на беларускай мовах. У 
прыватнасці, усе матэрыялы па ўзнагароджанню работнікаў, асабістыя пасведчанні, 
камандзіровачныя пасведчанні, дакументы аб павышэнні кваліфікацыі выдаюцца на 


беларускай мове. 


Супрацоўнікі сістэмы сацыяльнай абароны ў дастатковай ступені валодаюць роднай 
мовай і пры неабходнасці рыхтуюць службовыя дакументы або выступленні на беларускай 


мове. 


На жаль, ў Вашым пісьме не ўказаны канкрэтныя аддзелы сацыяльнай абароны, што 
адмовіліся прыняць беларускамоўныя заявы і прадстаўленні на афармленне пенсій, хутчэй 
за ўсё прычынай адказу была не мова, а памылкі і недакладнасці ў гэтых дакументах. 

З боку Міністэрства здзейсніваецца пастаянны кантроль за выкананнем 
падведамаснымі ўстановамі Закона “Аб мовах у Рэспубліцы Беларўсь”. 


Міністр В. Б. Даргель. 


Просім чытачоў, старшыняў суполак даслаць непасрэдна Вользе Браніславаўне 
факты, як “у дастатковай ступені” валодаюць роднай мовай супрацоўнікі сістэмы 
сацабароны, на якой мове ў іх бланкі дакументаў, пасведчанняў пенсіянераў, афармленне 


вітрынаў, абвестак і г.д. 


Вы бачыце з адказу, што ў аддзелах “пры неабходнасці рыхтуюць службовыя 


дакументы” 


на мове тытульнай нацыянальнасці. 


Карацей, грамадзяніну прасіцца трэба, 


каб высветліць для іх гэту неабходнасць. Рэзервацыяй не назавеш, а вось што русіфікацыя 
працягваецца, то гэта факт, і пацвярджае гэта сама міністр, цытуючы скажона Закон аб 
мовах (артыкулы 2.8), ставячы па звычцы на першае месца словы пра рускую мову: 


“справаводства ажыццяўляецца як на рускай, так і на беларускай мовах”. 


кажуць, салаўя з зязюляй. 


Ураўнялі, як 


М. Л. 





нікаў), а- 

Ля пачаткаў стварэння 


Электроннага архіву Метрыкі ВКЛ 


У кастрычніку 2000 
года Цэнтр Абепае0т вы- 
пусціў на кампакт-дыску 
электронную версію Кнігі 
7628 Метрыкі Вялікага Кня- 
ства Літоўскага. Як памя- 


таеёце, таксама сёлета ў 


красавіку ў АШепаеип'е 
выйшла. кніжная версія гэ- 
тай працы, падрыхтаванай 
у Інстытуце гісторыі Нацы: 
янальнай Акадэміі навук 
Беларусі гісторыкам Ва- 
лерыем Мянжынскім і лінг- 
вістам Уладзімірам Свяжын- 
скім. Электронную версію 
кнігі Метрыкі падрыхтаваў 
Алесь Жынкін. Выхад з дру- 


ску Кнігі Ме 28 Метрыкі ВКЛ 


аднавіў беларускую архез- 
графічную традыцыю пуб- 
лікацыі гэтага ўнікальнага 
корпусу крыніцаў. Назва- 
ная кніга таксама ёсць пер- 
шай беларускай публіка- 
цыяй ў рамках міжнарод- 
нага праекту па даслед- 


ванні і выданні Метрыкі 


ВКЛ. А выхад у свет кам- 
пакт-дыска з электроннай 
версіяй Кнігі 79 28 распачы- 
нае новы міжнародны праект 
па стварэнню Электроннага 
архіву Метрыкі ВКЛ. 
Пасля таго. як у 1978 
г. быў сфармуляваны між- 
народны праект па даслед- 
ванні і выданні Мстрыкі 
Вялікага Княства Літоў- 
скага, а ў 1980 г. падпісаны 
рабочы план выдання Ме- 
трыкі, выйшла 12 кнігаў у 
Літве, З - у Польшчы, па 
адной - ва Украіне і ў Бела- 
русі. Прароблены немалы 
аб'ём працы, аде наперадзе 
яшчэ непараўнаўча боль- 


шы. Уласна фонд Лё 389 пад. 


назваю “Літоўская Мет. 
рыка” Расійскага Дзяржаў- 
нага Архіву Старажытных 
Актаў у Маскве ўтрымлі- 
вае 662 кнігі, а трэба дадаць 
яшчэ іншыя (спадарожныя) 


матэрыялы Канцылярыі вя- 
лікага князя літоўскага, якія 


так ці інакш тычацца Мет- 
рыкі ВКЛ. Гэтыя матэры- 
ялы знаходзяцца ў архівах 
ды сховішчах Польшчы, 
Расіі, Літвы, Украіны. 
Яшчэ не ўведзеныя ў 
навуковы ўжытак усе кнігі 
Метрыкі ВКЛ, а ўжо працу- 
юць механізмы самаабме- 
жавання. Наклады многіх 
апублікаваных кнігаў Ме- 
трыкі ВКЛ зусім не да- 
статковыя (часам 500 асоб- 
камунікацыі 
ўскладнёныя, так што нават 
метрыканты розных краі- 
наў не маюць магчымасці 
мець у сябе ўсе гэтыя вы- 
данні ці нават мець да іх 
доступ. Не цалкам забяспе- 
чаныя выданнямі Метрыкі 
ВКЛ і Нацыянальныя, наву- 
ковыя і ўніверсітэцкія бі- 
бліятэкі краінаў Цэнтраль- 
най і Усходняй Еўропы. 
Між тым Метрыка 
ВКЛ застаецца ўнікальным 
корпусам крыніцаў па гі- 
сторыі ўсяго нашага рэгіёну 
Еўропы. У Метрыку на пра- 
цягу ХУ-ХУЦІІ ст. уносіліся 


копіі ўсіх дакументаў, якія 
сыходзілі зд імя вялікага 
князя, Рады і соймаў ВКЛ. У 
параўнанні з Метрыкаю не 
існуе іншых збораў рука- 
пісных тэкстаў, дзе б так 
поўна, падрабязна, дэталя- 
вана ды рознабакова было 
адлюстраванае жыццё Вялі- 
кага Княства. Большаець 


-гістарыяграфічных прабле- 


маў ВКЛ можа быць выра- 
шаная, калі часцей звяртац- 
ца да гэтага аўтэнтычнага 
твору - Метрыкі Вялікага 
Княства Літоўскага. Апроч 
таго, Метрыкз ВКЛ - най- 
багацейшы помнік старабе- 
ларускай мовы. 
Паступова, з навуко- 
вым засваеннем корпусу 
матэрыялаў Метрыкі ВКЛ, 
будзе ўзрастаць і попыт на 
інфармацыю з Метрыкі, 
якую змогуць больш шыро- 
ка выкарыстоўваць гісто- 
рыкі, выкладчыкі, краязнаў- 
цы... Такім чынам, прабле- 
мы з доступам да кніжных 
версіяў Метрыкі будуць 
толькі нарастаць. Трэба 
яшчэ зразумець. што кошты 
на паліграфію з цягам часу 
таксама будуць толькі пад- 
вышацца. бо друк патрабуе 
паперу, а гэта вычарпаль- 
ныя рэсурсы - плошча лясоў 
на планеце няўхільна скара- 
чаецца (варта задумацца'і 


пра экалогію). У-гэтаіі сіту“ 
- ацыі верагодным развязан- 


нем інфармацыйнага кан- 
флікту паміж навуковым 
засваеннем матэрыялаў і 
іхняй даступнасцю можа 
стаць стварэнне Электрон- 
нага архіву Метрыкі ВКЛ. 
Як першы крок ля пачатку 
такога маштабнага праекту 
трэба разумець наш кам- 
пакт-дыск. 

Цяпер усе кнігі рых- 
туюцца ў электроннай вер- 
ві. Кніжныя наклады рана 
ці позна разыходзяцца, а 
кампутарныя макеты кні- 
жак зазвычай знішчаюць. 
Гэтак рабіць з пункту гле- 
джання ўкладзенай у ма- 
кеты працы нерацыянальна. 


- Усе кнігі Метрыкі ВКЛ трэ- 


ба выпускаць на кампакт- 
дысках, тым больш што на 
адным кампакце можна раз- 
мясціць да пяці такіх кні- 
гаў. З выпускам кампакта з 
тэкстам Кнігі Метрыкі Ле 28 
мы крыху забягаем наперад, 
але спрабуем паказаць но- 
выя магчымасці ў публіка- 
цыі гістарычных крыніцаў. 

Тут варта прыгадаць 


маштабы кампутарызацыі 


свету і нават такой небага- 
тай краіны як Беларусь. Вы 
можаце параўнаць, хто з 
вашых знаёмых меў кампу- 
тары два гады таму і дзе яны 
стаялі ў розных установаў, 


а пра тое, што будзе праз. 


пяць год, я нават не рызы- 
кую прадказаць. Праз нейкі 
чаё кампутары стануць рэ- 
альнай альтэрнатываю кні- 
жным выданням у такіх 
галінах як даведнікі, энцы- 
клапедыі, гістарычныя кры- 


ніцы. Хоць зусім не варта 
скідваць з рахунку інэрцыю 
гісторыкаў, найперш, бела- 
рускіх. Для большасці з 
гісторыкаў публікацыяй 
успрымаецца менавіта кні- 
жнае выданне; Яны не га- 
товыя яшчэ цалкам прыняць 
тое, што можна публікаваць 
свае працы ў электронным 
выглядзе - на кампакт-ды- 
сках і ў Інтэрнэце. 

Размяшчэнне Метрыкі 
ў Інтэрнэце стане другім 
этапам стварэння Электрон- 
нага архіву Метрыкі ВКЛ. 
Вядзецца не пра акуму- 
ляцыю ў нейкім адным цэн- 
тры ўсіх здабыткаў, а пра 
стварэнне сістэмы ўзаема- 
звязаных сайтаў (магчыма 
тых, якія ўжо існуюць) ін- 
стытуцыяў, якія стала пра- 
цуюць над Метрыкаю ВКЛ 
- у Беларусі. Літве, Украіне, 
Польшчы. Гэтыя інстыту- 
цыі маглі б змяшчаць на 
сваіх сайтах электронныя 
версіі выданняў ды пада- 
ваць звесткі пра праект 
усяго Электроннага архіву 
Метрыкі ВКЛ, а таксама 
рабіць спасылкі на адпа- 
ведныя іншыя сайты, На 
гэтых сайтах была б рэпрэ- 
зэнтаваная інфармацыя пра 
ўсю актуальную працу над 
Мсетрыкаю ВКЛ у розных 
краінах (бібліяграфія, інсты- 
туцыі, даследчыкі: кантакт- 
ная інфармацыя) а ў пер- 
спектыве і меўся б выхад на 
ўвесь масіў: інфармацыі 
Электроннага архіву-на 
электронныя версіі апублі- 
каваных кнігаў Метрыкі 
ВКЛ. 

19 кастрычніка 2000 


“года адбылася прэзэнтацыя. 


кампакт-дыска Кнігі Мет- 
рыкі ВКЛ 79 28 ва Украіне - 
гэтак было зроблена наў- 
мысна, каб прыцягнуць ува- 
гу да ідзі Электроннага 
архіву метрыкантаў з іншых 
краінаў. Таксама пачаліся 
перамовы з літоўскімі кале- 
гамі, якія вельмі зацікаўлена 
адрэгавалі на магчымасць 
выпуску электронных вер- 
сіяў кніг Метрыкі - Літва 
з'яўляецца лідэрам у публі- 
кацыі Метрыкі ВКЛ, але 
ўжо і там пачынаюць адчу- 
вацца фінансавыя прабле- 
мы, бо практычна немаг- 
чыма апублікаваць у выгля- 
дзе кнігаў увесь масіў Мет- 
рыкі. 

Пакуль што найбольш 
інэртна ідэя Электроннага 
архіву была сустрэта ў 
Беларусі. Тут ёсць пэўны 
парадокс, бо першы кам- 
пакт-дыск Метрыкі выхо- 
дзіць менавіта ў гэтай кра- 
іне. Але АПепаецт збіраецца 
і надалей папулярызаваць 
гэтую ідэю сярод беларус- 
кіх гісторыкаў. 

Усе мы яшчэ станем 
сведкамі цікавых падзеяў у 
справе стварэння Электрон- 
нага архіву Метрыкі Вялі- 
кага Княства Літоўскага. 

Алег Дзярновіч, 
“Айепагит 





У сталічным Палацы 
Мастацтваў адна за другою 
адкрыліся тры персаналь- 
ныя выставы: графіка Ула- 
дзіміра Басалыгі, жывапіс- 
ца Івана Рэя і скульптара 
Алеся ІЦатэрніка. Гэтых 
творцаў, якія працуюць у 

кожным графічным аркушы 
- часцінка любае краіны. 
Невыпадкова і выставу 


сваю мастак прысвяціў “Ра- 
дзіме”. Прамаўляючы на 
адкрыцці экспазіцыі ён дзя- 
каваў лёсу, які наканаваў 
яму тут нарадзіцца. “Жыве 

ШАС 


Вернісажы 






але і пэндзлем, і словам. На 


напісаныя з натуры. 

Алесь Шатэрнік - 
выдатны скульптар, але 
апошнім часам ён усё час- 
цей заяўляе пра сябе, як пра 
творцу неардынарнага, які 
валодае не толькі разцом, 





Нясвіжскі замак. Работа Уладзіміра Басалыгі. Фота А. Дзідзевіча БелТА. 


розных відах выяўленчага 
мастацтва, яднае шчырая 
любоў да свае Бацькаў- 
шчыны. 

Уладзімір Басалыга 
не мае аніякіх званняў. Але 
тое не замінае яму.быць 
знаным мастаком не толькі 
ў творчым асяродку. Ягонае 
імя вядомае ўсім, каро хець 
трошкі цікавіць беларускае 
мастацтва, і гэта самая 
вялікая ўзнагарода для мас- 
така. Спадар Уладзімір пра- 
цуе ў галіне графікі цягам 
37 гадоў свайго творчага 
шляху. З любасцю аздабляе 
ён кніжкі для маленькіх, 
сэрцам стварае складаныя 
літаграфіі. На выставе - 
творы з вядомых серый 
“Помнікі дойлідства Бела- 
русі”, “Мова наша родная”, 
“Радзіма мая дарагая”. У 


р” 


Беларусь!” - гэтымі святымі 
для кожнага словамі з надзе- 
яй на лепшую будучыню 
Радзімы скончыў свой вы- 
ступ Мастак. 

Іван Рэй прымерка- 
ваў сваю выставу да 40- 
годдзя творчае дзейнасці. 
Гэты галснавіы жывапісец 


-. бліскучы майстра пей-, 


зажу, сюжэтнай карціны, 
партрэта, а таксама ману- 
ментальнага мастацтва. 
Мастак валодае талентам 
надзвычай тонка адчуваць 
прыгажосць роднай зямлі, 
стан прыроды ў розны чае 
дня і поры году. Экспазіцыя 
адкрываецца вядомым пар- 
трэтам Цёткі, далей ідзе 
серыя карцін, прысвечаная 


ваеннай тэматыцы. Баль-. 


шыню ж выставы склада- 
юць нацюрморты і пейзажы, 


ягонай выставе акрамя ста- 
нковай скульптуры і плас- 
тыкі малых формаў можна 
пабачыць жывапісныя края- 
віды і літаратурныя экс- 
промты. Да апошняга варта 
аднесці і мастакоўскую 
канцэпцыю Алеся Шатэр- 
ніка: “Жывапіс гэта 
дзвюхмерная прастора, 


скульптура - трохмерная. 
Паэтычнае слова выходзіць 


“па-за межы гэтае прасторы 


і набліжаецца да чацвёртага 
вымярэння - Боскага сло- 
ва.” Усе гэтыя тры музы 
моцна трымаюць яго ў сваім 
палоне. Такое падуладна 
толькі Творцу ад Бога, чала- 
веку, апантанаму мастац- 
твам, якім і ёсць Майстра 
Алесь ІЦатэрнік. 


Ірына Ляксеева. 


-. Шкляныя скарбы 





Рэспубліканская выстава мастацкага шкла “Шкляныя скарбы” адкрылася ў 
Дзяржаўным музеі гісторыі беларускай літаратуры, які знаходзіцца ў Траецкім прадмесці. 
Тут прадстаўлены вырабы беларускіх шкладуваў і мастакоў розных часоў і эпох. 
Экспазіцыя складаецца з калекцый ІІ беларускіх музеяў, што дазволіла найбольш поўна 
адлюстраваць гісторыю айчыннага шкларобства, вытанчанасць шкла, яго прыгажосць, 


унікальнасць і ў той жа час шырокае бытавое прымяненне. 


На здымку: экспанагы са шкла ХУІ стагоддзя з розных музеяў Беларусі. 
Фота Аляксандра Дзідзевіч, БелТА. 








Памяці Галіны Родзька-Русак 


Памерла Галіна Родзь- 
ка-Русак - у чацвер 14 ве- 
расня, 2000. У суботу 16 
верасня яе, на беларускім 
могільніку імя Жыровіцкай 
Божай Маці ў Нью Джэрсі, 
пахавалі. І пажыць яшчэ-ж 


магла. "Толькі нядаўна пай-: 


шла на пэнсію. У ліпені на 
юбілейнай бяседзе вітала 
Антона Шукелойця з 85-мі 
ўгодкамі. Як крыўдна, што 
за не цэлыя два месяцы 
самой трэба было без пары 
легчы ў магілу. 4 травеня 
споўнілася ёй 72 гады дзей- 
нага, творчага, карыснага 
для беларускага грамадства 
ды для людства жыцця. 
Так, не ведаем ні дня, ні 
гадзіны... 

Пазнала я Галіну Ро- 
дзьку ў другой палове 40-х 
гадоў у Марбургу, Нямеч- 
чыне, дзе яна студыявала 
гуманістыку. У нашай бела- 
рускай студэнцкай грама- 
дзе ў Марбургу мы. назы- 
валі Галіну “наймалодшай 
нашай сябровачкай”, бо ўсе 
мы, прыкладам Барыс і Лю- 
да Рагулі, Валодзя Набагез, 
Язэп Сажыч, Язэп Арцюх, 
Оля Пазьняк (-Сяднёва), ды 
я, былі за яе старэйшыя. 

Да Галіны Родзькі ў 
Марбург часта наведваўся 
з далёкага Мюнхену там- 
тэйшы студэнт Васіль Ру- 
сак. 

.. “Эміграцыяз Нямеччы- 
ны раскінула нас па свеце. 
Галіна Родзька пасля Русак 
з бацькамі і сваёй сям'ёй 
апынулася ў беларускай 
калоніі Сомерсег, што ў 
Нью-Джэрсі, ЗША. Мяне 
лёс занёе у Канаду. Недзе 
ўлетку 1969 году давялося 
мне з мужам адведаць Руса- 
коў -.Васіля і Галіну - ды 
бацькоў Галіны у Сомерсе- 
це, Нью-Джэрсі, ЗША. 

У мяне з Галінай было 
шмат гутарак тым болей, 
што яна цяпер стала займац- 
ца выяўленчым мастац- 
твам, ужо мела шмат нама- 
ляваных абразоў. З зада- 
вальненнем разглядаючы іх, 
у маёй галаве крышталіза- 
валіся планы... Нядаўна, у 
лютым 1969 году, Згур- 
таванне Беларускіх Жан- 
чын Канады, якога я тады 
была: старшынёй, ладзіла 
надта ўдалы “вечар” паэзіі 
- вустрэчу з беларускай 
паэткай Наталляй Арсенне- 
вай. Вось жа заахвочаная 
поспехам-удачай я стала 
думаць аб зарганізаванні 
сустрэчы беларускага гра- 


мадства Канады з беларус- 
кай мастачкай Галінай Ру- 
сак з ЗША. Вось жа з гэтай 
ідэяй я падзялілася з Галінай 
і кажу ёй: Мы зробім у 
Таронта выставу вашых 
абразоў! Галіне такая ідэя 
падабалася. Якраз пады- 
йшла да нас спадарыня Ро- 
дзька і Галіна з энтузіязмам 
ёй кажа: “Мама, яны ў Ка- 
надзе хочуць зрабіць маю 
выставу!” Мама, прыняла 
вестку з меншым энтузіяз- 
мам, бо напэўна падумала, 
што гэта толькі гутаркі. 
Дагаварыліся, што вы- 
става абразоў з імпрэзай 
адбудзецца 9 лістапада, 
1969 году ў Беларускім 
Рэлігійна-Грамадскім Цэн- 
тры ў Таронта. На гэтую 
дату едуць у Таронта сама- 
ходам, наладаваным 40-ма 
абразамі, Галіна і Васіль 
Русакі. На амерыканска- 
канадыйскай мяжы іх не 
хочуць пускаць у Канаду, 
бо не маюць адпаведных 
дакументаў на перавоз 40- 
ка мастацкіх абразоў за 
мяжу. Васіль расказвае: “Я 
ім тлумачу, што беларуская 
арганізацыя запрасіла мас- 
тачку зрабіць ім выставу і з 
гэтай мэтай мы едзем у 
Таронта, паказваю ім Ваш 
ліст... “. Бяда толькі, што 
запросіны-ліст пісаны па- 
беларуску. “На шчасце - 
кажа Васіль, - яны бачаць, 
што ліст напісаны на бланку 
“Росіют оЁ Репаі 5игаегу” І 
прафесыйнай асобе паве- 
рылі ды пусцілі падарож- 
нікаў з абразамі ў Канаду. 
На выставу і сустрэчу 
з беларускай мастачкай з 
ЗША ізноў з'ехаліся бела- 


русы Канады ў БРГЦ у. 


Таронта. Зала яго выгляда- 
ла як святыня. Са сцен гля- 
дзелі на наведвальнікаў і 
ўздзейнічалі на іх сваімі 
колерамі і мастацтвам абра- 


зы. Імпрэзу адкрыла Стар- 


шыня ЗБЖК, прадставіла 
мастачку Галіну Русак і 
дала ёй слова для дакладу 
на тэму: “Мастак і асярод- 
дзе”. Пасля цікавага дакла- 
ду ўзнікла жывая дыскусія. 
Здавалася, кожны карыстаў 
з нагоды, каб выказаць свае 
погляды на выяўленчае мас- 
тацтва, сваю крытыку на 
абстрактнае беспрадметнае 


“мастацтва, выразіць захап- 


ленне творамі, якія ён-яна 
разумее, якія яму падаба- 
юцца, якія даюць людзям 
задавальненне і карысць: 
ўмацоўваюць патрыятызм, 


ці веру ў Бога... (У кнізе 
“Жыцьцё Вінцэнта Жук- 
Грышкевіча" на бачыне 497 
ёсць на фатагтгафіі з імпрэ- 
зы, з выявай светлай памяці 
Галіны Родзька-Русак). 

Імпрэза была пад кож- 
ным поглядам цікавай і сты- 
мулявальнай. Удзельнікі 
разглядалі абразы і усе чу- 
ліся задаволены. Ды нічога 
добрага доўга не трывае. 
Выстава абразоў разам з 
мастачкай Галінай і Васілём 
Русакамі мусіла пакінуць 
Канаду. 

І светлай памяці Галі- 
на Русак пасля казала мне: 
“Вы маеце лёгкую руку. 
Зрабілі добры пачатак маім 
выставам”". І сапраўды, па- 
сля першай выставы абра- 
зоў Галіны Русак у Таронта 
адна за адной пайшлі ейныя 
персанальныя выставы на 
Кодает5 Опіуегзіўу, Меу 7ег5еу, 
п Зоро 20, Меў “Уогк, ды ў 92- 
м годзе ў Беларусі. Працы 
Галіны Русак былі экспана- 
ваныя на кожнай беларускай 
выставе выяўленчага мас- 
тацтва, якія ладзіў Бела- 
рускі інстытут Навукі і 
Мастацтва ў Нью-Ёрку, 
Нью-Джэрсі, ЗІЦА, ды на 
сустрэчах БПА ізноў у Та- 
ронта. ды ЗІЦА. Галіна Ру- 
сак тварыла шмат. Арган!і- 
завала яна таксама агульна- 
беларускія і персанальныя 
выставы. 

Апрача малявання Га- 
ліна Русак працавала, як 
прафесар, у бібліятэцы мас- 
тацтва Родгэре універсі- 
тэце, У ЗША. 

Са смерцю Галіны Ру- 
сак беларускае грамадства 
страціла дзейную, творчую 
па тр Ы сёбруюфЗА, 
БІНіМ, сябру Прэзідыюму 
Рады БНР. прафесара уні- 
версітэту, мастака - гра- 
мадскага, навуковага і па- 
літычнага дзеяча. 

Паважаны і Дарагі Ся- 
бра, спадар Васіль Русак, 
Вашыя Дзеці і Унукі пры- 
міце ад нас - беларускага 
грамадства Канады - шчы- 
рыя спачуванні і шкада- 
ванні. Вашая балючая стра- 
та ёсць не толькі Вашай, а 
таксама і нашай. 

А ў горы Вашым хай 
пацяшае і памагае Вам Бог. 

Вечны супакой і вечная 
Табе, Галіна Родзька-Русак, 
памяць! 


Раіса Жук-Грышкевіч, 
Старшыня. 
Таронта, Бэры, Канада. 





за Ў Ў ак к аб ААА с ў 


За АСВА : 2. 
Дзіцячы фальклорны ансамбль “Вашчылкі” Крычаўскай музычнай школы створана 





10 гадоў назад. Ім кіруе Галіна Батвінік. Нядаўна юныя фалькларысты ўдзельнічалі ў 
фальклорным фестывалі, які праходзіў у Італіі. Іх выступленні мелі вялікі поспех у 


гледачоў. 


На здымку ансамбль “Вашчылкі”. Фота Валерыя Бысава, БЕЛТА. 

П. Русаў 


Гістарычная тапаніміка Заводскага раёна Менска 


Даклады на канферэнцыі 


У студзені бягучага 
года пачала працу гераль- 
дыка-тапанімічная камісія 
пры ТБМ імя Ф.Скарыны. 
яна паставіла перад сабой 
задачу адраджэння гербоў- 
ніка нашых паселішчаў і 
вяртання першасных назо- 
ваў мікратапаніі. За два 
мінулых стагоддзі адбыва- 
лася шмат жахлівых зменаў 
у гэтых кірунках. Знішчэн- 
не нацыянальных каштоў- 
насцяў прывяло да змян- 
шэння самасвядомасці наро- 
да. Гэты працэс нівялюе 
нацыянальныя карані і вядзе 
да страты дзяржаўнасці. 
Таму адзначаная камісія 
ўзяла на сябе сапраўдны 
абавязак, мэта якога -- адра- 
джэнне гістарычнага міну- 
лага краіны і вяртанне да 
яго вытокаў у нацыяналь- 
ным аспекце. “Адраджэнне 
і вяртанне”, так можна была 
бы назваць імкненне адна- 
думцаў. У гэтым артыкуле 
аўтар робіць спробу ўдак- 
ладніць месцазнаходжанне 
некаторых тапонімаў, гідро- 
німаў і частку сярэдневя- 
ковай мяжы гарадскіх грун- 
тоў, што дазволіць у далей- 
шым вярнуць старыя назвы 
на сучасныя карты Менска. 

У дакуменце. датава- 
ным 1557 г., захавалася 
апісанне акаляючай тага- 
часны Менск тэрыторыі, 
якой менчукі карысталіся 
спрадвеку для мэтаў сваёй 
гаспадаркі. У тыя часы для 

межавання тэрыторыі 
выкарыстоўваліся геагра- 
фічныя адметнасці, якія не 
змяняліся на працягу многіх 
стагоддзяў. У асноўным 
гэта былі рэчкі, азёры, бало- 
ты ці асобны рэльеф мясцо- 
васці. З цягам часу па- 
ступова адбываліся змены ў 
іх назве. 

Сярод шэрагу гідроні- 
маў, што з'яўляліся мяжой 
Менскіх грунтоў, узгад- 
ваецца рэчка Слоўць, якая 
знаходзілася ва ўсходняй 
частцы гаспадарскіх грун- 
тоў. На сучасных картах на 
ўсход ад горад зафіксавана 
рэчка Слоўсць, якую можна 
было б атаясамліваць з 
сярэднявяковай рэчкай 
Слоўць з-за блізкай сугуч- 
насці слоў. Але падрабязнае 
вывучэнне сярэдневяковага 
тэксту і супастаўленне яго 
з картамі ХІХ-ХХ стст. поў- 
насцю адкідвае гэтае мерка- 
ванне. 

Згодна з сярэдневя- 
ковым дакументам, усход- 
няя мяжа праходзіла праз 
выток і вусце рэчкі Слепні, 
рэчышча якой поўнасцю 
ўваходзіла ў абшары Мен- 
скіх грунтоў і таму ў сярэд- 
невяковым тэксце яна фік- 
суецца толькі вытокам і 
вусцем як геаграфічным 
арыенцірам ў прасторы. 
Далей указваюцца тапоні- 
мы “Колодзішча”, “Чуры- 
лаўскае”, балота “Азяры- 
шча” ідарога “Гарадзішчан- 
ская”. Выток Слепні і адзна- 
чаныя тапонімы даюць маг- 
чымасць арыентоўкі магчы- 
мага месца вытоку Слоўці, 
якое, згодна картаў, мясці- 
лася каля вытоку Сляпян- 
скага. Абодва вытокі зна- 


ходзяцца каля сучаснай 
кальцовай дарогі мікрараё- 
на Уручча 1 пасёлка Слепня. 
Дакумент сведчыць, што 
Слоўць працякала праз се- 
лішчы “Тресценецкія”, мяс- 
цовасць “вілы” і далей ўпа- 
дала ў рэчку Свіслач. Там 
жа падкрэсліваецца, што 
людзі з селішчаў “Тресце- 
нецкіх” былі пераселены на 
грунты каля рэчкі Ёгніцы. З 
дапамогай словаў “селіш- 
ча” у дакуменце абазнача- 
ецца былое паселішча. У 
сучаснай беларускай мове 
селішчамі таксама называ- 
юцца мясціны, дзе раней 
былі вёскі, паселішчы. Сло- 
вам “вілы” на Беларусі аба- 
значалася вузкая палоска 
зямлі, што знаходзілася па- 
між рэчкамі пры ўпадзенні 
адной у другую. Назва 
сярэдневяковай рэчкі Егніца 
супадае з назвай сучаснай 
вёскі Ельніца. Карэнныя 
жыхары Ельніцы і зараз 
вымаўляюць назву сваёй 
вёскі як “Ехгніца”, што най- 
больш адпавядае сярэдневя- 
ковай. Безумоўна, што вёс- 
ка Ехгніца (сучасная Ель- 
ніца) атрымала назву ад 
гідроніма Егніца. На сучас- 
ных картах вёска Ельніца 
месціцца абапал ручая, які 
ўпадае ў Свіслач непадале- 
ку ад штучнай сажалкі каля 
спарткомплексу. Гэты ру- 
чай яшчэ нядаўна пачынаўся 
ад двух” невялічкіх сажалак, 
якія знаходзіліся паміж Ель- 
ніцай і мікрараёнам Шаба- 
ны. Ад іх на поўнач, да вёскі 
Трасцянец, і па сённяшні 
дзень прасочваецца рэчыш- 
ча ручая. На картах 30-х 
гадоў ХХ ст. рэчышча гэта- 
га ручая зафіксавана назвай 
Трасцянка. Яна пачыналася 
ад катлавіны пасярод вёскі 
Вялікае Сціклева і цягнула- 
ся праз Вялікі і Малы Трас- 
цянец. Магчыма, што на 
берагі гэтай рачулкі і былі 
прымусова пераселены (аб 
прычынах перасялення бу- 
дзе сказана ніжэй) ў сярэдня- 
веччы жыхары з паселішчаў 
Трасцянецкіх, што былі на 
Слоўці. Безумоўна, што 
рачулка, якая абазначана на 
картах 30-х гадоў як Трас- 
цянка, атрымала назву ад 
новых паселішчаў, што былі 
пераселены з рэчышча Сло- 
ўці на берагі рэчкі, якую ў 
сярэднявеччы называлі Ёг- 
ніца. Гэтае новае паселішча 
наследавала назву ад пасе- 
лішчаў “Тресценецкіх””. 

З якіх жа мясцін рэчкі 
Слоўці былі сселены жыха- 
ры паселішч Трасцянецкіх? 
Адказ на гэтае пытанне 
дазволіць удакладніць мёс- 
цазнаходжанне рэчкі 
Слоўць. 

Радкі дакумента паве- 
дамляюць, што рэчышча 
Слоўці пачынаецца ад мяс- 
цін каля вытока Слепні і 
цягнецца далей да селішча 
“Тресценецкага”, а ў Свіс- 
лач Слоўць упадае каля 
рэчкі Егніцы. Гэты кірунак 
супадае з мерыдыяльным 
напрамкам. Па нашаму 
меркаванню, рэчышча 
Слоўці той жа самы ручай, 
што япічэ нядаўна працякаў 

праз усходнюю частку За- 

водскага раёна сучаснага 
Менска ў межах кальцавой 
дарогі. На картах другой 
паловы ХХ ст. пачатак гэта- 
га ручая фіксуецца непада- 
лёку ад раёна Сляпянкі па- 
за кальцавой дарогай. Да- 
лей ручай праходзіць праз 
Дражню (у 50-х гадах ручай 
быў візуальна відны), накі- 
роўваецца на поўдзень і 
перасякае Магілёўскую ша- 
шу (зараз Партызанскі пра- 
спект) паміж вуліцамі Ені- 
сейская і Ангарская. Далей 
ён упадаў у Свіслач. Зараз 
яго рэчышча амаль на ўсім 
працягу засыпана, але яшчэ 
ў 50-х гадах, пачынаючы ад 
Дражні, дзе-нідзе прасочва- 
лася невялічкая лагчынка. 
Да самой Магілёўскай ша- 
шы і далей да вусця раскіну- 
лася вялікай затарфаваная, 
балоцістая прастора. Маг- 
чыма, што тут, сярод мора 
зараснікаў 1 трыснягу, які 
звычайна расце на балотах 
і тарфяніках, і сяліліся ў 
сярэднявеччы людзі. У да- 
куменце ўжываецца множ- 
ны лік - “селішчы Тресце- 
нецкія”. Людзі сяліліся каля 
балоцістай прасторы па 
сухіх мясцінах, не кучна, а 
па вузкай палосцы зямлі, 
якая называлася “вілы” І 
цягнулася ўздоўж рэчышча 
Слоўці. На картах 30-х і 50- 
х гадоў забалочанай і затар- 
фаванай прасторы была ад 
0,2 км у сярэднім цячэнні і 
да 0,5 км - у ніжнім. У 
пасляваенны час каля вусця 
гэтай рачулкі дабывалі 
торф, што дакладна абазна- 
чана на картах. Безумоўна, 
што і ў сярэдневеччы па 
ўсяму рэчышчу Слоўці рос 
трыснёг. Таму паселішча на 
Слоўці і называліся “Тресце- 
нецкія”. Новыя паселішчы 
перасяленцаў на рачулцы 
Егніца захавалі старую 
назву паселішчаў “Тресце- 
нецкіх”. Жыхары гэтых 
паселішчаў былі адселены з 
рэчышча Слоўці на ўсход, 
магчыма, для таго каб іх 
грунты былі аднесены далей 
ад гарадскіх і не ўваходзілі 
ў іх тэрыторыю. Сярэдневя- 
ковы дакумент удакладняе, 
што “униз Словти граница 
делнт местская зь кгрун- 
тамн Тресценецкнми”. Да 
таго ж, “Тресценецкое сел- 
цо господарское отдано на 
монастыр Узнесенский Мен- 
ский”, чым падкрэслівалася 
ўладанне манастырскае, а 
не гараджан. 

Безумоўна, ў сярэдне- 
вяковым дакуменце ішла 
гаворка аб рэчышчы намі 
акрэсленым, а не аб сучас- 
ным рэчышчы Слоўсці, што 
пралягае далей на ўсход ад 
адзначаных мясцін. Пацвяр- 
джае гэтую думку і супа- 
стаўленне па сучаснай кар- 
це ўзаемнага месцазнахо- 
джання паселішчаў 1 адзна- 
чаных гідронімаў. Рэчышча 
Слоўці знаходзіцца на ад- 
легласці 4 км на захад ад 
сучаснага паселішча Трас- 
цянец і б км ад вёскі Ёль- 
ніцы, а рэчышча Слоўсці - 
10 км на ўсходад Трасцянца 
16 км - ад Ёльніцы. На 
ўсход ад рэчкі Слоўсці пасе- 
лішчаў з назвай Трасцянец 


не існуе. Каб жыхары пасе- 
лішчаў “Тресценецкіх” былі 
пераселены з рэчышча 
Слоўці на захад, то яны б 
апынуліся сярод грунтоў 
менскіх. Мэтай жа іх перася- 
лення было аддзяленне грун- 
тоў сялянскіх ад гарадскіх 
рэчышчам рэчкі Слоўці. 
Дакумент удакладняе, што 
мяжа па Свіслачы ідзе ўверх 
яе плыні ад вусця Слоўці да 
вусця Слепні. Каб размова 
ішла аб рэчцы Слоўсці, то 
паміж яе вусцем ўверх па 
рэчышчу Свіслачы і вусцем 
Слепні была б зафіксавана і 
вусце Егніцы. 

Магчыма з-за таго, 
што назва рэчкі Слоўць у 
тыя часы была падобна да 
назвы другой рэчкі 
Слоўсць, таму так падра- 
бязна ў сярэдневяковым 
дакуменце апісваецца рэ- 
чышча Слоўці, каб не было 
блытаніны пры магчымым 
пашкоджанні альбо спецы- 
яльнай падробцы дакумен- 
ту. 

Нашае меркаванне ад- 
носна месцазнаходжання 
рэчкі Слоўці пацвердзілася 
картай Менскай і Віленскай 
губерняў, складзенай у да- 
рэвалюцыйны час па рэка- 
гнасцыроўках 1865 - 1868 
г.г. Вёска Ельніца, фальва- 
рак Ельніца, некалькі па- 
селішчаў з аднолькавымі 
назвамі: дзве вёскі Тросце- 
нець, два фальваркі Тросце- 
нець, дзве вёскі Тросцянець 
і Новы Тросцянець, Боль- 
шой Сциклевь и Малый 
Сциклевь размяшчаліся ў 
межах рэчышча безыменнай 
рачулкі, што пачыналася 
каля Малога Сціклева і 
ўпадала ў Свіслач ніжэй 
вёскі Ельніца. Гэтая ра- 
чулка і ёсць сярэдневечная 
Егніца. На карце 30-х гадоў 
яна абазначана як Трас- 
цянка. Магчыма, да гэтага 
часу сярэдневяковая назва 
рэчкі Ёгніца не захавалася. 
На захад ад гэтай рачулкі 
зафіксавана безыменная 
рачулка, што пачынаецца 
ад вёскі Дражня і цячэ каля 
паселішча Слоувець, далей 
каля фальварка Еохинмовь, 
другога паселішча Слоу- 
вець, фальварка Заблотце і, 
нарэшце, упадае ў Свіслач 
насупраць “господского 
двора Подлосье” і засценка 
Замечекь. Дзве вёскі з наз- 
вай Слоувець і засведчылі 
паходжанне гэтых тапоні- 
маў ад назвы рэчкі Слоўць 
згаданай у сярэдневяковым 
дакуменце. Фанетычна та- 
понім Слоўувець бліжэйшы 
па гучанню да сярэдневяко- 
вага гідроніма Слоўць, чым 
Слоўсць. Мяркуем, што 
абодва гідронімы - Слоўць 
і Слоўсць паходзяць ад агу- 
льнага, найбольш стара- 
жытнага кораня. У познім 
сярэдневеччы жыхары абе- 
дзве назвы адрознівалі. і 
таму так падрабязна апі- 
свалася рэчышча Слоўці, 
каб пазбегнуць памылкі 
альбо падробкі дакумента ў 
далейшым. Назва фальвар- 
ка Заблотце адпавядае ася- 
родзю, на якім ён знахо- 
дзіўся - за балотцам. Безу- 
моўна. што ў той час рэчы- 


шча Слоўці было таксама 
даволі забалочанае і парос- 
лае трыснягом. Фальварак 
знаходзіўся на левым беразе 
рэчкі Слоўць каля ўзвышша 
і, магчыма, размяшчаўся на 
“вілах” таксама як і папя- 
рэднія да яго паселішчы 
Трасцянецкія, што былі пе- 
раселены на рэчку Егніцу. 
Праз вёску Слоувець, што 
знаходзілася у ніжнім ця- 
чэнні рэчкі, у ХІХ ст. пра- 
ходзіла дарога з Менска ў 
бок вёсак Тростенець, Новы 
Тростенец і фальварак Трос- 
тянец. Гэтая дарога - па- 
пярэдніца сучаснага Пар- 
тызанскага праспекта. Пад 
час будаўніцтва станцыі 
метро “Магілёўская”, аўтар 
зафіксаваў 1,5-2 м. на- 
пластаванні торфу на 
глыбіні 4-5 м ад дзённай 
паверхні там, дзе лінія метро, 
што ішла пад Партызанскім 
праспектам, перасякала рэ- 
чышча Слоўці. Яе рэчыш- 
ча, пачынаючы ад гэтага 
праспекта і да самога вусця 
зварочвае на ўсход. На ўсёй 
гэтай прасторы мясцілася 
забалочаная нізіна, таксама 
адмечаная на картах 50-60 
г.г. ХХ ст. з адметкамі тар- 
фяных распрацовак. І па 
сённяшні частэтая прастора, 
паміж заводам колавых ця- 
гачоў і прамзонай Шабаны, 
застаецца затарфаванай і 
затопленай вадою. 
Такім чынам, частка 
ўсходняй мяжы Менскіх 
гаспадарскіх грунтоў, што 
ў ХХІ ст. праходзіла па 
Слоўці, сёння знаходзіцца ў 
межах сучаснага Менска. 
Рэчышча Слоўці пачына- 
лася ад вытоку Сляпянкі, 
каля сучаснага раёна Сля- 
пянка, працякала праз Дра- 
жню і ўпадала ў Свіслач у 
месцы перасячэння кальца- 
вой дарогі і рэчкі Свіслачы. 
Апублікаваны фраг- 





мент карты Менскай губер- 
ні захаваў ранейшыя пасе- 
лішчы, што мясціліся ў той 
час па-за межамі горада. З 
цягам часу горад рос і яны 
арганічна ўвайшлі ў частку 
яго тэрыторыі. Прасочым па 
карце гэтыя змены. Пачнем 
рухацца па рэчцы Сляпян- 
ка. Два засценкі Будзілаві- 
чы адпавядаюць вёсцы Бу- 
дзілава, што існавала яшчэ 
упачатку 60-х гадоў нашага 
стагоддзя і была знесена. 
Сёння тут знаходзіцца пло- 
шча Ванеева. Назва Будзі- 
лавічы больш адпавядае 
беларускаму вымаўленню, 
чым назва Будзілава ска- 
жонае ў пасляваенны час. 
Каля вусця Сляпянкі існа- 
ваў акалотак Грабелька і 
паселішча Шчэтоўшчына. 
На другім беразе знаходзіў- 
ся акалотак Маляўка. На- 
супраць апошняга, праз 
Свіслач, былі засценак Заці- 
на і паселішча Карзюкі, тыя, 
што засталіся яшчэ як улас- 
ныя сядзібы каля вуліцы 
Галадзеда ў Чыжоўцы. Ру- 
шым далей уніз па Свісла- 
чы. З левага боку мясціўся 
фальварак Пуст Архіерэй- 
скі, цяперашняя тэрыторыя 
аўтамабільнага завода. 
Трохі ніжэй Архіерэйская 
слабада насупраць якой, па 
правым беразе Свіслачы 
быў засценак Замэчак. Сён- 
ня тут знаходзіцца вучэльня 
цывільнай авіяцыі. 

Галоўным пытаннем 
сучаснай гісторыяграфіі 
з'яўляецца ўзнаўленне на- 
шай гісторыі пасродкам 
вяртання мінулых назваў у 
асяродак вуліц і мікрараё- 
наў сталіцы Беларусі. Таму 
як ніколі актыўна павінна 
ісці праца па рэканструкцыі 
старажытных тапонімаў і 
гідронімаў, што паступова 
зніклі з нашай сучаснай 
картаграфіі. 


нацца 


слова 


Мудрая народная пры- 
маўка мовіць: “Ад турмы і 
торбы не заракайся”. Са- 
праўды так. ; 

З нічога, з ніякага за 
апошнія якія 2-3 гады мяне 
двойчы арыштоўвалі і неза- 
конна кідалі ў камеры Док- 
шыцкага РАУС, дзе мяне 
хацелі запалохаць, зламаць, 
але ім гэтага не ўдалося... 

“Засцянковая хатка” у 
Вашунаве для мясцовай 
докшыцкай мафіі ўкупе з 
мянтамі з'яўляецца скулай, 
бо там на базе гістарычна- 
этнаграфічнага музея заўсё- 
ды праводзіліся цікавыя 
культурна - асветныя мера- 
прыемствы для людзей уся- 
го наваколля, сюды прыяз- 
джалі з Вільні мастацкія 
калектывы. "Тут гучалі 
беларускія, польскія, літоў- 
скія, украінскія, расейскія 
песні, заўсёды гучала му- 
зыка, прыязджаў ксёндз і 
вялася малітва на роднай 
мове... Мясцовая дзятва 
заўсёды чакала гасцей з 
Вільні, якія прывозілі ім 
розныя падарункі - сло- 
дычы, кніжкі на роднай мо- 
ве, абутак, адзенне і г.д. 
Гэта быў моцны асяродак 
беларушчыны і ён непакоіў 
мафію, манкрутаў і розных 
чыноўнікаў раёнз. Тут. 
побач з “Засцянковай хат- 
кай”. яны звілі ў так званай 
калгаснай пчалярні сваё 
“асінае гняздо“. Праклалі 
асфальт, каб свае бэбахі не 
трэсці ў час паездак сюды, 
завялі пасеку пчолаў, парнік 
заклалі пад свежую гародні- 
ну... Зрабілі адмысловы 
рамонт памяшкання і ўсё 
тут завірыла., Кіраваў тут 
спачатку старшыня мясцо- 
вага калгаса “Чырвоны 
сцяг” Лаўцэвіч, а потым 
спадчыну Гэтую пераняў 
Гірын Часлаў Пятровіч, 
таксама старшыня калгаса. 
Апекуном быў Старшыня 
Докшыцкага райвыканкама 
і Савету - Падрэз (таксама 
калісці быў старшынём кал- 
гаса “Чырвоны сцяг”. Вось 
на працягу многіх год тут і 
пачаліся праводзіцца розныя 
забавы, пікнікі і г.д. На 
легкавушках, на аўтобусах 
зачасцілі “прыкарытнікі” на 
дармаўшчыну. Тут каго 
толькі не было: з міліцыі, з 
пракуратуры, суду, з райвы- 
канкаму... нават прыязджа- 
лі людзі на легкавушках з 
менскімі нумарамі, не га- 
ворачы ўжо аб тым, што тут 
былі і “ветэраны-камісары” 
з Крыму. А чамубнепап'ян- 
стваваць на дармаўшчыну ў 
ціхім, прыгожым мейсцы: 
вакол лес, грыбы, ягады, 
вадаём, рыба, мёд, мяса з 
калгаснага свінакомплек- 
су... Усё часцей і часцей 
сталі раздавацца жаночыя 
галасы. 

Праўда, падчас п'янак 
здараліся і перапалкі, бойкі 
і гд. Тут загінуў былы 
дырэктар Заборцаўскай 
школы Буйноў, якога мафія 
“спісала”, як ахвяру Чарно- 
быля. 

Загінулі (прапалі) і пчо- 
лы, бо гэтыя “трутні” паелі 
пад час сваіх п'янак мёд. 
Захірэў і парнік з агуркамі, 
бо бз мёду яны гэтак не 
карысталіся попытам. Па- 
чаўся нейкі крызіс. Розныя 
няўдачы былі ў мафіёзі і 
выклікалі разлад. Чыноў- 
нікі з Докшыц вымушаны 
былі зняць з пасады стар- 
шыні калгаса Лаўцэвіча. 

Г вось новы старшыня 
Гірын Ч. П. (да гэтага ён 

быў галоўны аграном) па- 
чаў рэанімацыю сваёй “рэзі- 
дэнцыі" у Вашунаве. Зноў 
зачасцілі патрэбныя людзі ў 
Вашунава. 

Потым ён скажа на- 
ступнае: “Органы у меня все 
схвачены крепко, так что 
бссполезные все твой дей- 
свия. Всё равно все они 
будут на моей стороне”. 

Апроч арганізацыі 
п'янак Гірын Ч. П. завозіў 
калгаснае збожжа. мяса сю- 
ды і раздаваў сваім “патрэб- 
ным“ кліентам. Ствараў 
сабе імідж і поспеху ў гэтай 
справе дабіўся нямала. 

У Вашунове людскога 
вока ён не баяўся, бо людзей 
там няшмат, і тыя маўчалі, 
як вады ў рот набраўшы. 
Вот толькі для Гірына Ч. 
перашкодай была “Засцян- 
ковая хатка“. і ён вырашыў 
з ёю развітацца, пры гэтым 
меў ужо падтрымку з боку 
Докшыцкага РАУС, у пры- 
ватнасці ад палкоўніка 
Бальчэўскага. 

Першы бандыцкі на- 
пад мафія зрабіла на “За- 
сцянковаю хатку" вясной 
1997 года. У ей удзельнічаў 
участковы Кучыц А., так- 
сама упаўнаважаны гра- 
мадскай бяспекай з Док- 
шыцкага РАУС ст. лейтэ- 
нат (прозвішча не ведаю) і 
шофер калгаснага аўто- 
буса. Тады яны сярод бела- 
га дня паламалі дзверы. 
арыштавалі мянё і кінулі ў 
камеру. Але суд быў адкла- 
дзены на пэўны час і мне 
ўдалося ад іх выблытацца, 
у чым тады дапамагла мне 
грамадскасць. 

Мафія вырашыла 
ўзяць рэванш за сваю пер- 
шую няўдачу. 

Спачатку ішлі пагро- 
зы, што адбяруць у мяне 
дакументы (візу, пашпарт) і 
знішчыць, а самога адвязуць 
на аўтамашыне да беларус- 
ка-літоўскай мяжы і выкі- 
нуць. 

Я стаў асцярожнічаць 
і адзін нідзе не з'яўляцца, 
каб не трапіць ў кіпцюры 
мафіі. Але поўнасцю зра: 
біць гэта не ўдалося, хаця і 
кажуць, сцеражонага і Бог 
сцеражэ. Яны рыхтавалі 
правакацыю, захват, арышт 
і з дапамогай лжэсведак 
кінуць у турму, калі не на 
2-3 гады, хаця іна І5 сутак. 
Іх падштурхоўвала да дзе- 
янняў І тое, што я звярнуўся 
ў вышэйшыя органы, каб 
гэтую “пчалярню” аддалі 
пад бібліятэку ці капліцу, бо 
яна выкарыстоўваецца не 
па прызначэнню. Гэта ўсё 
іх даводзіла да шаленства. 

І вось 28 верасня 1999 
г. пад покрывам цемнаты 
Гірын Ч., Кучыц А., Васю- 
ковіч В. зрабілі бандыцкі 
напад на “Засцянковую хат- 
ку”, учынілі расправу (са- 
масуд), а потым завезлі ў 
Докшыцкі РАЎС, склаўшы 
фальшывы пратакол, кінулі 
ў камеру, а назаўтра, г.зн. 
29 верасня 1999 г. з дапа- 
могай Старшыні Докшыц- 
кага суда Аршынавай Т. 
незаконна пазбавілі мяне 
волі тэрмінам на 7 сутак. 
Так банда 4-х помсціла мне. 

Я не буду падрабязна 
апісваць, як мяне арыш- 
тоўвалі, вялі, білі і судзілі. 
Ад гэтым ужо паведамля- 
лася ў газетах “Рунь”, “На- 
ша слова" і “Народная во- 
ля”. 

Я толькі засяроджу 
ўвагу на маё знаходжанне ў 
докшыцкай “гасцёўні” (так 

называюць самі міліцы- 
гянты гэты турэмны засце- 
нак). 

Дарэчы, РАУС, суд і 
пракуратура (будынкі) зна- 
ходзяцца ў Докшыцах на 
адным панадворку па вул. 
Гайдзра. Усё пабудавана 
адмыслова. 

Адразу ж пасля суда, 
вырак на 7 сутак, які зрабіла. 
мне Аршынава Т. без права 
вываду, мяне кінулі зноў У 
камеру. Ужо я там начаваў, 
а перад тым у мяне забралі 
грошы. дзягу і іншыя рэчы, 
якія былі ў кішэнях. 

Я вязень гэтага док- 
шыцкага турэмнага засцен- 
ку. Ён размяшчаецца тут у 
будынку РАЎС. Направа, 
ад дзяжурнага міліцыянта 
знаходзяцца дзверы. Гэта 
двайныя дзверы, яны замы- 


каюцца на 2 замкі, вонкавы: 


замыкае сам дзяжурны, уну- 
траны замыкае надзірацель, 
які праходжвае па калідоры 
ўздоўж турэмных камер і 
назірае праз вочкі ў дзвя- 
рах, што робіцца ў камерах. 
Гэта ён робіць перыядычна. 
На сцяне, што пасяродку 
калідора насупраць камер 
знаходзіцца ўнутраны тэле- 
фон праз які ён звязваецца 
пры неабходнасці з дяжур- 
ным ці інш. асобамі. 

Камер уздоўж калідо- 
ра ўсяго 5. Першая камера 
-- тэта як бы прыёмная, часо- 
вая. Там нараў няма, а 
толькі лаўкі. Дзве іншыя 
(пад 8 2 іле 3)- там маюц- 
ца з дошак нары, якія зай- 
маюць прыблізна 273 пло- 
шчы камеры. Гэтыя нары 
на вышыні калена. Наіх 
змяшчаецца каб паспаць - 


чалавек шэсць. Падлога 
камеры таксама з дошак, г. 
зн. драўляная. Ёсць акно, 
яно жалезнае, з бляхі, дзе для 
вентыляцыі налічыў 20 ад- 
тулін. На гэтым акне знахо- 
дзяцца жалезныя краты. 
Усе сцены і столь - камен- 
ныя, а дзверы жалезныя. 
Вось такі каменны мяшок 
уяўляе сабой камера 78 2, у 
якой я спачатку сядзеў з 6 
другімі сукамернікамі, по- 
тым засталіся ўдвух, бо 5 
хлопцаў з Докшыц перавялі 
ў камеру Л 3, дзе было 
цяплей, там на акне не было 
адтуліны для вентыляцыі і 
не гуляў вецер-скразняк. 
Затым майго земляка Р. 
Войціка перавялі ў камеру 
Ле З ія застаўся адзін. 

Паколькі ў мяне не 
было курткі (калі мяне ары- 
штоўвалі, то не далі апра- 
нуцца), то было вельмі хо- 
ладна, асабліва пад раніцу і 
тады я, каб сагрэцца зай- 
маўся фізкультурнымі прак- 
тыкаваннямі. Будучы ў 
адзіноце, я не траціў сілы 
духу і бадзёрасці. Спадзя- 
ваўся на лепшае: паколькі ў 
мяне быў абразок Маці Бо- 
жай Фацімскай (яго пад час 
суду мне перадала сястра 
Ромця), то я даставаў яго з 
кішэні і маліўся. У гэты час 
я знайшоў агрызак алоўка ў 
шчыліне на вакне і пачаў 
рабіць нейкія запісы, вымя- 
раючы пядзямі памеры акна, 
дзвярэй і г.д. Паколькі папе- 
ры не было, то выкарыстаў 
паперу бутэлькі ад вады. На 
гэтым лістку запісаў і ма- 
літву да маці-божай Фацім- 
скай. 

Вось словы гэтай ма- 
літвы: “Маці Божая з Фа- 
цімы. Дай нам добраю па- 
раду для мяне, Алеся і для 
Дзімы. Ядхілі бяду і здраду, 
ад усёй маёй радзіны, ад усёй 





маёй Радзімы”. 

Таксама алоўкам на 
сцяне імкнуўся напісаць 
лозунг: “Жыве Беларусь!”, - 
але гэта не атрымалася, бо 
аловак хутка сціраўся, а 
выніку не было. 

Гэта мяне натхняла і я 
не падаў духам. Забягаючы 
наперад, хачу сказаць, што, 
калі мяне выпусцілі з гэтых 


“казематаў, і я вечарам ішоў 


праз вёску Свіркі, то су- 
стрэў людзей, якія ішлі з 
малебнаў у гонар Маці Бо- 
жай Фацімскай. Якраз у 
гэты дзень я адчуў, што 
вызваліла мяне з докшыц- 
кай вязніцы Маці Божая 
Фацімская. Я ўвераваў у 
гэта, на ўсё жыццё і буду 
славіць цябе, Маці Божая 
Фацімская за маё вызвален- 
не ад сілы шатана. Дарэчы, 
пры зрышце маім. гэтыя 
бандыты (Гірын, Кучыц, 
Васюкевіч) тапталі сваімі 
бруднымі башмакамі абра- 
зок Маці Божай Фацімскай, 
які вісеў на дзвярах хаты, з 
потым яны мяне самога цяг- 
нулі па гэтых святынях. 

Вернемся зноў у каме- 
ры докшыцкага турэмнага 
засцення. Наступныя каме- 
ры за М 4 і ЛЮ 5 пуставалі. 
Тут былі нават “цюфякі“. 
Гэтыя камеры прызначаліся 
для крымінальнікаў. Адгэ- 
туль іх вывозілі ўжо ў Ві- 
цебскую ТУРрМУ. 

Па калідоры гэтых пя- 
ці камер быў паварот калі- 
дора направа, дзе знаходзі- 
ліся складзік, умывальнік 
(без вады), уборная і побач 
“сталоўка”, а трошкі далей 
невялічкі кабінет. дзе пра- 
водзіліся допыты (без во- 
кан). Пры неабходнасці 
сюды прывозілі арыштан- 
таў і.дацытвалі. 

Ні крыкаў, ні стогнаў 
адтуль чуваць не будзе, бо 
сцены ўсё паглынаюць. У 
гэтым пакойчыку са мной 
вёў гутарку пракурор Бай- 
данаў, у выніку якой прымя- 
няў псіхалагічны прыём 
уздзеяння, але яму гэта не 
ўдалося. 

Знаходзячыся ў каме- 
ры, пачуць можна толькі 
брэх сабак, якія знаходзяцца 
ў памяшканнях за сценамі 
камераў. Дарэчы, гэтых 
сабак у некалькі разоў кор- 
мяць лепш, чым тых, хто 
сядзіць у камерах. 

З посуду тут у “ста- 
лоўцы” (невялічкае памяш- 
канне) ёсць чайнік, у якім 
прыносяць з гарадской ста- 
лоўкі падсалоджаны чай, 
разліваюць у жалезныя куб- 
кі, а баланду ў міскі жалез- 
ныя. Гэтакі посуд (пагнуты, 
чорны, страшны) нельга 
нават знайсці дзе-небудзь на 
сметніку. Ён спатрэбіўся б 
толькі для музею. Музейны 
вунікум! 

“Казённыя харчы” та- 
кія: раніцай пайка хлеба 
(таўшчынёй у два пальцы) і 
кубак падсалоджанай вады 
з пахам чаю. Тое ж самае і 
вечарам. У абед таксама 
пайка хлеба, чай плюс міска 
баланды (н). 

Кожную раніцу каме- 
ры аглядае опер па рэжыму. 
Пытае нават якія ёсць прэ- 
тэнзіі, але гэта толькі для 
формы, а на самой справе да 
ведама нічога не прымае. 

У асноўным сядзяць 
тут з Докшыц. Многіх пры- 
возяць сюды і кідаюць у 
камеры, п'яных, буйных і г. 
д. Назаўтра іх штрафуюць і 
выпускаюць. З перыферыі 
прывозяць у асноўным тых 

каго мясцовыя ўчастковыя 
паб'юць дубінкамі, а потым 
збітых судзяць, даюць у 
асноўным па 7-10 сутак. 
Некаторых докшыцкіх (зна- 
ёмых) начаваць адпускаюць 
дамоў ці да радні, а раніцай 
яны зноў сюды вяртаюцца. 

Тых асуджаных на ад- 
паведныя суткі, што выво- 
дзяць на працу (гэта ўжо 
залежыць ад рашэння не 
суда, а міліцыі), выкары- 
стоўваюць на розных ра- 
ботах. Яны ўвесь дзень па- 
за камерай (падмятаюць 
вуліцы, тэрыторыю адпа- 
веднаю, працуюць у мілі- 


гэта задавальняе, бо тамі 
акурак падбяруць і нешта 
знойдуць з'есці, а галоўнае 
- на “волі”. Бываюць вы- 


падкі, калі такіх “сутачні-. 


каў“ позна вечарам пады- 
маюць “па трывозс” і вязуць 
на тэрміновыя работы, на- 
ват аж у суседні раённы 
цэнтр - Глыбокае (зварыя, 
ці ў трупярню). Вышэйшыя 
чыны прпаваахоўных орга- 
наў выкарыстоўваюць пра- 
цу “сутачнікаў" у сваіх 
сядзібах. 

Што датычыцца гэтак 
званых “невывадных”, то іх 
трымаюць у камерах. У 
гэтым ліку быў і Я. 

Тут. у камерах, у лег- 
нія дні. - як у лазні, Вязні 
імкнуцца быць бліжэй да 
дзвярэй, да “вочка”, адкуль 
ідзе паветра. І ўсе яны 
напамінаюць сабак з будкі 
высунуўшых языкі, каб хва- 
тануць глыток паветра. 
Гэты глыток паветра зале- 
жыць і ад стану настрою 
надзіральніка, які гэтае аке- 
нца не заўсёды адчыняе. 

ць некаторыя надзі- 
ральнікі, якія спачуваюць. 
вязням і гэта я адчуў сам. 

Напрыклад, належным 
чынам адносіўся сяржант 
Уладзімір Стадольнік (калі- 
дорны назіральнік). Сам ён 


Насовіцкай 
значна лепш. 





А вось этнаграфічны музей “Сялянская хатка 
няй школы Добрушскага раёна пачувае сябе 
н налічвае больш тысячы экспанатаў розных 


родам з в. Пасекі, што неда- 
лёка ад Вашунава. Уражан- 
не рабіў добрае. Размаўляў 
на розныя тэмы, каб я не 
“одічал”, браў на ўборку 
памяшканняў і ўвесь час 
казаў “не спеши”. свайму 
начальству мяне прадстаў- 
ляў, як “хорошні человек”. 
Але быў і другі калідорны 
надзіральнік (прозвішча не 
ведаю). Яго ўсе называлі 
“бамбіза". Гэты быў адпеты 
зладзей. 

Наогул і сярод мілі- 
цыянтаў ёсць нядрэнныя 
людзі, але ў большасці - 


у мілі. падонкі. Міліцэйская сістэ- 
цэйскім гаражы і г.д.), усіх ма іх ў такіх пераўтварыла. 


“Размовы і дзеянні іх такія, 


каб дзе што ў старшынь 
калгасаў ці іншых кіраў- 
нікоў “дастаць” (мяшок 
бульбы, жыта і г.д.), заняц- 
ца бракан'ерствам і т.п. 
Асабліва “свнрепст- 
вуют" работнікі РАЎС пад 
час атрымання зарплаты ў 
Докшыцах, каб, як мага 
больш, забраць “п'яных” і 
аштрафаваць. Гэта іхні 
“даход”. Калі ты трапіш у 
РАЎС, то адтуль ужо без 
капейкі выйдзеш. Забяруць 
грошы рознымі спосабамі. 
Паквапяцца нават і на невя- 
лікую суму грошай. Прывя- 
ду прыклад. У мяне было 
460 тыс. рублёў, якія забра- 
лі пры аглядзе. Пачуўшы, 
што мяне датэрмінова вы- 


спусцяць, тлусты міліцыянт 


за дзень да вызваленьня 
выклікаў і кажа: “Цябе тут 
кормяць, абслугоўваюць. 
маеш прытулак. Гэта гас- 
цёўня, а за яе патрэбна пла- 
ціць. Напішы тут. што прэ 
тэнзіі на гэтыя 460 тыс. руб. 
Нё маеш, а то ўсіх нас будзе 
караць пракурор”. 

Такім абманным шля- 
хам яны забралі апошнія 
грошы, хаця яны ў казну і не 
трапілі. 

Юры Гіль, старшыня 
ТБМ Віленскага краю. 


ВайЯ 





» 


прадметаў ужытку вясковых жыхароў раёну мінулага і 
пачатку цяперашняга стагоддзяў. Усе яны былі сабраны ў 
розныя гады вучнямі школы, і ў цяперашні час музей 
з'яўляецца лепшым не толькі ў раёне, але і ў вобласці. 

На здымку грамадскія наглядчыкі школьнага музея, а 
па сумяшчальнасці і экскурсаводы, старшакласніцы Юлія 
Фёдарава, Таццяна Чарнянок і Марына Кіслова. 

Фота Сяргея Халадзіліна, Бел ТАА. 

Памятны знак “Звон 
Нагасакі" па іроніі лёсу 
заняў цэнтральнае месца не 
толькі ў сталіцы Беларусі - 

Менску, каля касцёла 
святых Сымона і Алены. 
Дзякуючы геаграфічнаму 
размяшчэнню Беларусі, а 
таксама ласцы Божай, ён 
знаходзіцца ў цэнтры Еў- 
ропы. 

Чаму я кажу “памятны 
знак”, ане “помнік”? Значэн- 
не слова “помнік” нясе ў 
сабе мінулыя падзеі альбо 
жыцці, якія нам пра штосьці 
альбо пра кагосьці нагадва- 
юць, у той час як “памятны 
знак” - гэта адзнака часу, у 
які мы жывём, і ён нас па- 
пярэджвае, да чагосьці за- 
клікае, прымушае нас заду- 
мацца, прымаць пэўныя 
разумныя меры. дзеянні, 
засцерагае - адным словам, 
не дае нам спакою. Такія 
памятныя знакі (іх можна 
яшчэ назваць проста памя- 
тнікамі) мы маем у кожнай 
сям'і. Асабістыя рэчы баць- 
коў: абразкі, крыжыкі, фота- 
здымкі - мы беражліва за- 
хоўваем іх, свята памята- 
ючы павучанні і просьбы 
сваіх родных. 

Уважліва чытаючы Бі- 
блію, мы сустракаем тэк- 
сты, у якіх Пан Бог звярта- 
ецца да выбранага народа і 
прарокаў з дапамогаю зна- 
каў. Прыкладам можа быць 
вясёлка прымірэння пасля 
Сусветнага патопу, якою 
Бог аб'явіў Ною. што Ён 
ніколі ў бучыні не знішчыць 

вадою ўсё жывое. (С. тВв.Э, 12. 
13). У момант паклікання 


Майсея Бог выбірае знакам 
палаючы куст у пустыні. 
(Вых.3, 1-6). І ў часы Новага 
Запавету Пан Бог не пакідае 
чалавека ў цемры. Знакам 
пакаяння ў сваіх грахах 
становіцца хрышчэнне ва- 
дой, якая выступае сімвалам 
ачышчэння. У дні Пяцідзе- 
сятніцы Бог падае свой знак 


праз Спасланне Духу Свя-. 


тога, Які ў выглядзе вогнен- 
ных языкоў сыходзіць на 
Марыю і кожнага з апо- 
сталаў, надзяляючы іх да- 
рам прапаведавання. (Дз. 2, 
3-4). І калі мы жагнаемся, 
прызнаючы гэтым змест 
нашай веры і сэнс нашага 
жыцця, то сам Крыж з'яўля- 
ецца знакам. 

“М НОС 5ЗІбМОМ “УІМ- 
СІ5” - “ПАДГЭТЫМЗЗНА- 
КАМ ПЕРАМОЖАШ” - 
Такія словы прачытаў Кан- 
станцін Вялікі, бачачы ве- 
лічны знак Крыжа на нябё- 
сах. 

Памятны знак “ ЗВОН 
НАГАСАКІ” пастаўлены ў 
сэрцы цэнтра Еўропы для 
глыбокага разважання ча- 
лавецтва. А што мы бачым 
у гэтым знаку, што мы чы- 
таем у яго адлюстраванні на 
абліччах дзяцей і старых 
змучаных радыяцыяю, ці 
гледзячы на чарнобыльскую 
мёртвую зону-пустыню? 
Гэты помнік узведзены не 
цяпер - 24 верасня 2000 
года. Збівалі яго жудаснымі 
атамнымі цвікамі і ман- 
тажавалі яго смяротнай ра- 
дыяцыяю нашмат раней і, 
на вялікі жаль, шматкротна 
гістарычныя падзеі. 

Упершыню, у 1945 го- 
дзе, 6 жніўня ў 8,15 над 
японскім горадам Хірасіма 
завісла ў паветры атамная 
бомба, даўжынёй каля З мі 
вагой каля 4т. Яна звалася 
“ЛІТЛ БОЙ” (“МАЛОЕ”), 
Такім Чынам, дзеці (малыя) 


Японіі, якія толькі прачну- 
ліся і збіраліся і ісці ў школу, 
атрымалі на снеданне пада- 
рунак ад дарослых, ад ву- 
чоных і вайскоўцаў. 140 000 
(сто сорак тысяч) чалавек 
загінулі адразу, у адно ім- 
гненне, а шмат яшчэ - праз 
55 гадоў, будучы ўжо даро- 
слымі. У страшэнных паку- 
тах паміраюць і сёння (яны 
былі тады дзецьмі і падлет- 
камі). Атамная бомба з ас- 
ляпляльнай успышкай узар- 
валася ў паветры на вышыні 
каля 580 м. У радыюсе двух 
кіламетраў ад эпіцэнтру 
выбуху ад вялікіх будынкаў 
у імгненне вока не засталося 
і следу. У момант выбуху 
тэмпература ў эпіцэнтры 
перавысіла І 000 000 (адзін 
мільён) градусаў па Цэльсіі, 
утварыўся вялізны вогнен- 
ны шар. У эпіцэнтры выбу- 
ху ўзнік звышвысокі ціск, У 
некалькі сотняў тысяч атма- 
сфер. Сіла ўдарнай хвалі 
дасягнула 15 тон на І кв.м. 
Адразу пасьля выбуху пай- 
шоў чорны дождж, умомант 
распаўзлася мёртвая пра- 
стора, у якой не было чаму 
рухацца, не засталося нічога 
жывога. Усё гэта і гэтыя 
руіны і спарадзілі страшнае 
слова - “Хірасіма“. Горада 
як і не было. 

9 жніўня 1945 года ў 
11.02 завісла другая атамная 
бомба - “ФЭТМАН" 
С“ТАЎСТУН”) пад горадам 
Нагасакі, даўжынёю 3.25 м 
і вагою 4.5 т. А гэга ўжо 
падарунак (пачастунак) 
дзецям, на ранішнік! Бедст- 
вы. жах - і гэта ўжо другі 


цвік, убіты ў ў труну не голь- 
кі японскагна народу, але і 
ўсяго чалавецтва. Пілот, які 
даведаўся і ўбачыў з часам 
вынікі “дасканаласці ваен- 
най тэхнікі”, звар'яцеў; ды і 
якое сэрца, розум можа вы- 
трымаць падобную мараль- 
ную адказнасць. 

Жудасна, але гэта бы- 
лі толькі першыя пробныя 
атамныя “бомбы-малыя” 
А што сёння рыхтуюць нам 
нашыя навукоўцы і вай- 
скоўцы? На сённяшні дзень 
у пераводзе ўдарнай сілы 
маецца каля 15 тон дына- 
міту на кожнага чалавека - 
вось цана чалавечага жыц- 
ця! Як кажуць, цяжарная 
жанчына абавязкова мусіць 
нарадзіць, інакш яна памрэ 
ў цяжкіх пакутах. Назапа- 
шаны арсенал атамнай і 


іншай зброі павінен дзесьці. 


быць выкарыстаны, павінен 
разрадзіцца, каб пазбегнуць 
самазнішчэння пасля скан- 
чэння тэрміну гарантыі і 
захавання. 

Не буду шмат пісаць і 
распісваць жахі наступ- 
стваў гэтых бамбардаван- 
няў - пра гэта напісана 
шмат. Мы маем свае жахі - 
гэта вынікі Чарнобыльскай 
катастрофы. 

Хто перакажа жахі і 
страшэнныя наступствы 
“мірнага” атаму, катастро- 
фы на Чарнобыльскай АЭС, 
які вырваўся, выпаўз з не- 


траў рэактара, а цяпер з пад 


“саркафагам, падобны джы- 


ну ў бутэльцы? Чарнобыль 
- гэта трэці цвік, убіты ў 
помнік “ЗВОН НАГАСА- 
КІ” у цэнтры Менска і Еў- 
ропы. І вось так з'явілася 
памятнае збудаванне, якое 
мы самі ж і пабудавалі. Вось 
сапраўднае аблічча атаму! 
Як дзіцяці нельга даваць у 
рукі запалкі, нож альбо во- 
стрыя прадметы, так і на: 





шамў 
яшчэ доўга расці, каб наву- 
чыцца карыстацца атамам.. 

Так Езус Хрыстус быў 
распяты на крыжы трыма 


чалавецтву трэба 


цвікамі. дзе пакугаваў І 
памёр не толькі для зба- 
вення роду чалавечага. але 
і дня таго, каб абудзіць У 
чалавеку сумленнасць і ад- 
казнасць за жыццё бліжняга. 
Няўжо чалавецтва, яксе 


прыбіла сябе трыма атам- 
нымі цвікамі ХІРАСІМУЫІ, 
НАГАСАКІ І ЧАРНОБЫ- 
ЛЮ і знаходзіцца на пачат- 
ковым этапе агоніі, не можа 
сябе выратаваць? Няўжо, 
як тыя фарысеі там, на Гал- 
гофе - сляпыя і баязліўцы, - 
мы будзем бегчы ад праўды 
Хрыста са словамі: “Што 
мы нарабілі?” Як уцякалі і 
хаваліся ад чарнобыльскай 
радыяцыі не толькі ў пер- 
шыя дні выбуху рэактара, 
але і да сённяшняга дня мы 
па-рознаму ўцякаем ад чар- 
нобыльскай праблемы, не 
бачым яе, не ўспамінаем пра 
яе, закрываем вочы і сэрцы. 
Але як ад свайго ценю не 
здолееш уцячы, так і нікуды 
не ўцячэш ад ценю чарно- 


быльскай бяды. Калі чала- 


вецтва, выракаючыся Бога 
і Яго Запаведзяў, адкідае 
цнатлівае жыццё і ўзнёс- 
ласць духу, тады замест 
таго, каб над чалавекам 
свяціўся німб-аўра святасці, 
мы праз непаслухмянасць 
Богу абралі іншы стан і ўжо 
свецімся ад забойчай радыя- 
цыі. Няўжо мы не здолеем і 
не будзем разумна супраць- 
дзейнічаць не толькі ра- 
дыяцыі, галоўная прычына 
і вынікі якой - наша бездуш- 
насць, радыяцыя бездухоў- 
насці нашых сэрцаў, сум- 
лення і жыцця. Няўжо няма 
дарогі назад праз пакаянне 
перад Усявышнім і выпраў- 
ленне сваёй віны? Пагарда 
загубіла, зрынула з нябёсаў 
анёла-Люцыфера, пагарда, і 
толькі яна, можа знішчыць 
нас і ўсё чалавецтва, усё 
жывое на зямлі! 

У недалёкім мінулым 
многія смяяліся з Бібліі, 
асабліва з Прароцтва Яна 
Багаслова ў Апакалійсе, дзе 
гаворыцца пра гнеў Божы і 
агонь, які знішчыць усё... 
Чашы Воскага гневу, якія 


праліваюцца на зямлю ў 

выглядзе невядомых хваро- 

баў. (Адкр.8. 7-11). Многія 

казалі, што будзе гарэць уся 

зямля. загарацца лясы; на- 

фта і ўсё што ў зямлі. А што 

мы скажам цяпер, калі маем 

столькі атаму, жах і бяду ХХ 

стагоддзя, якую самі ж сваі- 

мі рукамі падрыхтавалі? Не 
Пан Бог будзе з нябёсаў ліць 

знішчальны агонь, а нашыя 

і намі зробленыя атамныя 
ракеты будуць падаць нам 
на голавы і разрывацца ў 
паветры за 500 м., спаль- 
ваючы ўсё навокал ужо не 
на дзесяткі кіламетраў, як 
тое бачым на жудасным 
прыкладзе Японіі і Беларусі, 
а на сотні і тысячы кіла- 
метраў. Вось табе чалавеча 
і спаўненне Апакаліпсу- 
Прадказання, што Пан Бог 
спашле агонь з неба, але 
гэты агонь-атам зроблены 
тваімі ж рукамі і будзе ён 
спадаць на нашыя галовы 
няважна 500 м. ці аднаго 
кіламетру. У нас, ды і ў 
іншых краінах, атамны ар- 
сенал настолькі вялікі і ўда- 
сканалены, а што, нам ёсць 
чым “пахваліцца”, уся зям- 
ля ў адно імгненне можа 
стаць не чарнобыльскай 
зонай, а чарнобыльскім рэ- 
актарам і комінам. 

Вось і збываюцца апа- 
каліптычныя прадказанні, у 
якія мы не надта верылі, ды 
і сёння, на вялікі жаль і 
сорам, не вельмі гарым жы- 
вой верай ў Бога. Мы да 
сённяшняга дня топчамся на 
месцы, пакутуем у душы, 
але не робім ні кроку ў бок 
духоўнага адраджэння і 
хараства чалавечага жыц- 
ця, якое даецца нам адзін раз 
і якое трэба пражыць так, 
каб не было сорамна за 
пражытыя гады..! 

Чаму ўсе мы, у тым 
ліку людзі навукі і ваенна- 
начальнікі, гаворым праў- 
ду-матку толькі тады, калі 
выходзім на пенсію і, на- 
туральна, шкадуем за тое, 
што было? У Святым Пі- 
санні мы чытаем, што Ёзуса 
Хрыста, прыбітага да кры- 
жа, паілі воцатам і доўга 
мучылі, здзекаваліся. Гэта 
падобна да мноства малых 
цвікоў - пакутаў апрамене- 
ных людзей, як вайскоўцаў 


ЗО5 - для вучоных і вайскоўцаў! 


СНАКІДАЎ СМЕЦЦЯ - ПРЫБЯРЫ ЗА САБОЮ! 


на атамных палігонах, зхвя- 
раў атамных падводных 
лодак, так і шмат яшчэ не- 
вядомага, схаванага. што з 
часам адкрыецца. 

Такім чынам, як бачы- 
це, не адразу з'явіўся на пл. 
Незалежнасці памятны знак. 
Збіла яго наша з Вамі па- 
каленне. Збіла трыма даволі 
вялікімі і вельмі вострымі 
цвікамі, пакуль што толькі 
двух народаў і трох 
мясцовасцяў - ХІРАСІМЫ, 
НАГАСАКІ І ЧАРНОБЫ- 
ЛЮ. 

“Які стаіш, глядзі, каб 
ты не ўпаў” - павучае Хры- 
стус. 

І звоніць ЗВОН НАГА- 
САКІ ў Менску, з самага 
сэрца Еўропы, сэрца наро- 
даў, звоніць гучней за звон 
у Бухенвальдзе. 

Перасцерагае гэты па- 
мятны знак людзей ад бяды, 

якая напаткае чалавецтва, 
калі яно не спыніцца ў сля- 
пой гонцы ўзбраенняў і ата- 
мізацыі. У гэтай бядзе ўсё 
чалавецтва, і ў пэўнай сту- 
пені яно прыбіла сябе да 
крыжа. “Ойча, даруй ім, бо 
не ведаюць яны, што тво- 
раць", (Лк. 23, 34) -- моліцца 
Збаўца прыбіты на крыжы. 

Няўжо не хопіць сме- 
ласці, мужнасці і здвагі ў 
нашых шаноўных і паважа- 
ных вучоных і вайскоўцаў 
спыніцца 1 абвясціць пера- 
мір'е? “Перакаваць мячы на 
арзлы"“ заклікае нае Апо-, 
стал Павел. Так. можна 
мець мужнасць. смеласць. 
адвагу, але калі няма Духу, 
няма жывой вёры, няма ра- 
зумнай ідэі, няма боязі Бога 

і Яму паслухмянасці, то ні 
пра які давер не можна гава- 
рыць. 

Тады ўзнікае другое 
пытаннс, ужо больш жорст- 
кае, але ў даволі культур- 
ным афармленні: “Накідаў 
смецця - прыбяры за сабой!” 
Гэта дэвіз усіх культурных 
людзей зямнога шара. 
Ацэньваюць чалавска, яго 
выхаваннс і культуру па яго 
паводзінах дома, на працы, 
на вуліцы, у лесе на адпа- 
чынку, на прыродзе. Калі 
бруднымі, сапсаванымі і 
зламанымі пакінуў раз-дру- 
гі рэчы, не хоча прыбраць за 
сабой, - што пра такога 
чалавека думаюць іншыя? 
Ці давераць яны яму свой 
дом альбо кватэру, двор 
альбо аўтамабіль? Другога 
разу не будзе! 

Што ж застаецца ду- 
маць пра атамныя бедствы, 
атамнае смецце-радыяцыю, 
што раскідана па ўсёй зямлі? 
Хто накідаў смеця? Яго 
немагчыма так проста пры- 
браць. Раны людскія не 
залечаны, пацярпелыя людзі 
кінуты на самавыжыванне 
без належнай медыцынскай, 
духоўнай, маральнай і матэ- 
рыяльнай дапамогі. Дом, у 
якім жыве чалавецтва, на- 
зываецца, гледзячы з кос- 
масу, “БЛАКІТНАЯ ПЛА- 
НЕТА”. Алеён непрыбраны 
тымі, хто яго засмеціў. Ці 
мае права чалавецтва па- 
трабаваць выпраўлення па- 
мылак тых, хто да гэтага 
мае дачыненне? У адварот- 
ным выпадку яно адмовіць 
у даверы ўсім тым, хто, 
мякка кажучы, некультурна 
паводзіць сябе ў агульнача- 
лавечым доме. Гэтага па- 
Трабуе абавязак кожнага 
культурнага, а тым больш 
вучонага, грамадзяніна. 

Так, тут ярка выяўлена 


і адчуваецца вялікая экала- 
гічная катастрофа, у выніку 
якой людзі і прырода паку- 
туюць. Але ёй папярэдні- 
чала страшэнная духоўная 
катастрофа, чалавек духоў- 
на спустошаны. Экалагіч- 
най катастрофе прыроды 
папярэднічала духоўная 
катастрофа экалогіі душы і 
сумленнасці чалавека. І калі 
няма нічога ў душы, то што 
зробіць ён, як абыдзецца з 
навакольным светам? Ці ж 
будзе ён яго шкадаваць, 
ахоўваць? Спачатку, спу- 
стошыўшы сябе духоўна, 
вынішчыўшы веру ў Бога і 
ўсё святое, мы ўзяліся спу- 
сташаць навакольны свет, у 
тым ліку і людзей. Усё нам 
кепска і ўсё не так. Д'яблу 
таксама кепска ў пекле, вось 
і шалее ён не па пустых 
месцах, а ў сэрцах, хоць і 
чэрствых, але ж чалавечых. 
Ён патрабуе сабе вялікіх 
ахвяраў і пакутаў. Прыклад 
гэтаму наш Чарнобыль, 
Хірасіма, Нагасакі і кожная 
вайна. І што цікава, мы з 
гэтым звыкаемся і згаджа- 
емся, скараемся гэтаму. 
Якой бы была рэакцыя і які 
вялікі быў бы скандал, калі 
б катораму з вас святар 
сказаў: для славы Божай і 
свайго збавення пасціся ў 
хлебе і вадзе дзесяць дзён: 
альбо не спі, маліся, стоячы 
на каленях некалькі дзён; 
альбо адмоўся ад абязболь- 
вальных лекаў на нейкі час. 
Адразу ўзнікае нянавісць, 
асуджэнне ў жорсткасці 
веры і нараканні на Бога. 
Першага кастрычніка- 
2000 года ў 12.00 жыхары 
сталіцы Беларусі, а так- 
сама жыхары японскага 
горада Нагасакі, дзе ў гэты 
час ужо было 18.00, пачулі 
адначасова гучанне званоў 
“Анёл”, якія нагадвалі аб 
ахвярах атама і заклікалі да 
міру ва ўсім свеце. Сумес- 
ная малітва “Анёл Панскі” 
была ўзнесена ў розных 
месцах зямнога шара на 
розных мовах у адзін і той 
жа час за забітых як ваен- 
ным, так і “мірным” атамам. 
Прычыненне да такой тра- 
гічнай акцыі было выказана 
прысутнасьцю тысяч лю- 
дзей як на плошчы Незалеж- 
насці ў Менску каля кас- 
цёла святых Сымона і Але- 
ны, так і побач з катэдраль- 
ным касцёлам Уракамі ў г. 
Нагасакі. 

Восьмага кастрычніка 
2000 года ў 12.00 да жалоб- 
нага закліку званоў далу- 
чылася ў гэты ж час і Хіра- 
сіма са сваімі шматтысяч- 
нымі ахвярамі. 

Так разам будуць гу- 
чаць званы трох гарадоў у 
12.00 кожную нядзелю, за- 
клікаючы кожнага з Вас 
прыняць удзел у гэтай акцыі 
малітоўнай памяці і пера- 
сцярогі. 

Такое духоўна-малі- 
тоўнае адзінства народаў 
Беларусі і Японіі вызначыла 
неабходнасць пастаяннага 
напаміну народам планеты 
пра вялікі дар Божы, якім 
з'яўляецца жыццё, аб адказ- 
насці за мір і ідэю раззбра- 
ення. 

“Запаведзь новую даю 
вам - любіце адзін аднаго; 
як Я палюбіў вас, так і вы 
любіце адзін аднаго”. (Ян 
13, 34). 

Пробашч касцёла св. 
Сымона і св. Алены ў 
Менску ксёндз-магістр 

Уладзіслаў Завальнюк, 


Хе 43(480) 





Зыгмунт Глогер 


да 155 годдзя са дня нараджэння 


Дата хоць, як кажуць, і не круглая, але гэтую 
гістарычную постаць варта ўспомніць. У свой час ён 
нарадзіўся, жыў, працаваў на беларуска-польскім этнічным 
памежжы і дэталёва даследаваў яго. 

Нарадзіўся Зыгмунт Глогер у 1845 годзе ў вёсцы 
Камёнка Ломжынскага павету Аўгустоўскай губерні. 
Сталую, грунтоўную адукацыю набыў у Кракаўскім 
універсітэце. У 1870 годзе пасяліўся ў маёнтку Яжэва што 
пад Тыкоцінам. Тут і распачаў сваю навуковую працу, 
гэтаму папярэднічалі археалагічныя раскопкі на Каложы 
ў Горадні. Ён распачаў іх у 1867 годзе. У гэты час Глогерам 
напісана шэраг навуковых трактатаў. Сярод іх “Вясельныя 
ўрачыстасці” (тут сустракаецца шэраг беларускіх 
матэрыялаў з Берасцёйскага і Троцкага паветаў): 
“Гістарычная геаграфія зямель даўняй Польшчы”; 
“Драўлянае будаўніцтва і вырабы з дрэва ў даўняй 
Польшчы”; “Польскі год у жыцці, традыцыі і песні” і шэраг 
іншых выданняў, якія ўтрымліваюць багата беларускіх 
матэрыялаў. Пры жыцці даследчык выдаў вялікую 
колькасць зборнікаў фальклору. Вядома ўсялякае памежжа 
мае сваю спецыфіку. Пра жыццё, звычаі і абрады, вераванні 
беларускага народа Зыгмунт Глогер шмат пісаў у 
разнастайных артыкулах, тзкіх як “Земляробчыя абрады”. 
“Звычаі народа з ваколіц Тыкоціна і Бельска”. “Пчалярскія, 
паляўнічыя і земляробчыя забабоны”, “Забабоны і ўяўленні 
наднарвенскага люду пра птушак, паўзуноў і насякомых" 
ды шэраг іншых. 

Зайздросная праца здольнасць і вельмі шырокае кола 
даследваных пытанняў. Друкуе матэрыялы пра краязнаў- 
чыя падарожжы. Сярод іх “Далінамі рэк”, “З-пад Нёмана”, 
“Падарожжа Нёманам”, “У даліне Бебжа" і іншыя. Гэтыя 
працы змяшчаюць у сабе вялікую колькасць беларускіх 
матэрыялаў. 

Толькі гэтым не збмяжоўваюцца навуковыя пошукі 
Глогера. Ён дласледуе помнікі археалогіі каменнага і 
бронзавага веку на Беларусі (як на Гарадзеншчыне, так і 
на Берасцейшчыне), у Польшчы. і Літве (Віленскі край). 

Надзейнай спадарожніцай з'яўляецца яго жонка 
Александра, дачка А. Ельскага. На сялібе Ежэва яны 
збіраюць ладную музейную калекцыю археалагічных. 
этнаграфічных, нумізматычных матэрыялаў, якія датычаць 
беларуска-польскага: памежжа. 

Сярод іншага тут захоўваюцца беларускія матэрыялы 
са збораў знакамітых даследчыкаў краю М. Федароўскага, 
А. Кіркора, Я. і К. Тышкевічаў, А. Ельскага ды іншых. 

На падставе багата сабраных матэрыялаў знакаміты 
навуковец і краязнаўца выдае “Старапольскую энцыкла- 
педыю” у чатырох тамах і там каля 1000 ілюстрацый, 
шматлікія і разнастайныя матэрыялы, якія датычаць 
Беларусі па гісторыі, геаграфіі, драўлянай і мураванай 
архітэктуры. Тут можна знайсці матэрыялы па беларускім 
кнігадрукаванні, а таксама па матэрыяльнай і лухоўнай 
культуры нашага народа. 

Даследчай справай матэрыяльных і духоўных 
здабыткаў гэтага краю Зыгмунт Глогер займаецца ўсе сваё 
свядомае жыццё. Сярод іншага ў 1893 годзе ён у Варшаве 
выдаў “Торбу емеху” К. Жэры з беларускім гумарам, а 
скажам у артыкуле “Зубр” распавядаў пра гэтую цікавую 
жывёлу ад старажытнасці да свайго часу. 

Тагачасныя даследаванні Зыгмунта Глогера сярод 
іншых прац навукоўцаў з'яўляюцца цудоўным матэры- 
ялам для вывучэння нашай гісторыі. 

Я. П. 





Родны край 
2001 


У выдавецтве 
“Беларусь” пабачыў 
свет чарговы выпуск 
беларускага адрыўнога 
календара” Родны 
край”. Наклад 60 000 
асобнікаў. Гэта ўжо І1- 
ты выпуск серыі. Пер- 
шы каляндар выйшаў на 
199] год. Але як змя- 
нілася шаноўнае выдан- 
не. Ніякага ўспаміну пра 
нацыянальныя святы. 25 
сакавіка мы, аказва- 
ецца, святкуем “Дзень 
беларускай навукі”, 
“Дзень работнікаў ган- 
длю, бытавога абслу- 
гоўвання насел-ніцтва і 
жыллёва-камунальнай 
гаспадаркі”, 27 ліпеня 
мы нічога не святкуем. 
Праўда 15 сакавіка 
Дзень канстытуцыі яш- 
чэ ёсць, хаця кансты- 
туцыі той ужо і няма і 
г. Д. 

Пагоня за пабу 7 


Праблемы беларусізацыі абмяркоўваліся на сустрэчы 
кіраўнікоў грамадскіх аб'яднанняў з рэктарам БДУ 


28 верасня пытанні, звязаныя з беларусізацыяй сістэмы 
вышэйшай адукацыі і, у прыватнасці Беларускага 
дзяржаўнага універсітэта абмяркоўваліся на сустрэчы 
старшыні “Таварыства беларускай мовы імя Францішка 
Скарыны" (ТБМ) Алега Трусава і прэзідэнта “Таварыства 
беларускай школы” (ТБШ) Алёся Лозкі з рэктарам БДУ 
Аляксандрам Казуліным. . 

Яны звярнулі ўвагу рэктара на кепскае валоданне 
беларускай мовай выпускнікамі факультэта журналістыкі 
БДУ. Гэтая праблема, дарэчы, падымалася і ў лісце 
старшыні Нацыянальнай дзяржаўнай тэлерадыёкампаніі 
Віктара Чыкіна, які ён накіраваў у ТБМ. “Мы перадалі 
рэктару БДУ копію ліста сп-ра Чыкіна і прапанавалі ўвесці 
для будучых журналістаў дзяржаўны экзамен па беларускай 
мове“, - паведаміў спадар Трусаў. Акрамя таго рэктару 
было прапанавана аднавіць у ВНУ беларускамоўныя 
спецыялізацыі, што існавалі раней, а таксама адкрыць філіі 
гістарычнага факультэта БДУ у Пінску (Берасцейская 
вобласць) і Лідзе (Гарадзенская вобласць). 

Аляксандр Казулін, паводле слоў Трусава, выступае 
супраць ідэі стварэння Беларускага нацыянальнага 
універсітэта (БНУ). Разам з тым рэктар запэўніў кіраўніц- 
тва ТБМ і ТБШ, што, калі на яго імя паступіць хаця б 25- 


30 заяў ад студэнтаў з просьбай адкрыць беларускае 
аддзяленне нз любым з факультэтаў, ён адразу падпіша 
адпаведны загад. Казулін таксама прапанаваў адкрыць у 
складзе БДУ эксперымантальны інстытут з выкладаннем 
усіх прадметаў на беларускай мове: спачатку, паводле яго 
словаў, гэта можа быць некалькі зддзяленняў ці факультэ- 
таў, напрыклад - мастацтвазнаўства ці прыродазнаўства. 
“На гэтай прапановай рэктара БДУ мы будзем працаваць 
на працягу кастрычніка-лістапада“, - сказаў Трусаў. 
Паводле яго словаў. рэктар БДУ паабяцаў разглядзець 
пытанне пра паляпшэнне выкладання беларускай мовы на 
спецыяльным паседжанні навуковай рады. 

Сустрэча пераканала Алега Трусава ў тым. што ідэю 
стварэння Нацыянальнага ўніверсітэта неабходна ўпарта 
прасоўваць. “Толькі тады можна дабіцца беларусізацыі 
ўсёй сістэмы вышэйшай адукацыі“. - лічыць ён. Трусаў 
таксама паведаміў, што тэма стварэння БНУ ў бліжэйшы 
час будзе абмяркоўвацца на сустрэчы лідараў ТБМ і ТБШ 
з міністрам замежных спраў Уралам Латыпавым і 
кіраўніком кансультатыўна - назіральнай групы АБСЕ ў 
Менску Хансам-Георгам Вікам. 

Марат Гаравы, 
БелаПАН. 





ТАВАРЫСТВА БЕЛАРУСКАЙ МОВЫ ІМЯ ФРАНЦІШКА СКАРЫНЫ 
ТАВАРЫСТВА БЕЛАРУСКАЙ ШКОЛЫ 


Каб спыніць дыскрымінацыю карэннага этнасу, патрабуем забяспечыць грамадзянам 
Беларусі канстытуцыйнае права на атрыманне вышэйшай адукацыі па-беларуску. 
Для гэтага патрабуем стварэння Беларускага нацыянальнага універсітэта. 

Прозвішча, імя, імя па бацьку 

Подпіс 


Дата 


- І. 


б е 


і 


- Дзядуля, раскажы казку. 


Ласкавая істота шасці год ад роду па імені Анютка ўтульна ўладкоўваецца на маіх каленях і просіць: 


- Якую ж табе казку расказаць Анютка? 


- Сваю. 


- Сваю? Але ж я ніколі не складаў казак. У мяне няма сваёй казкі. 


- А ты прыдумай. 


- Думаеш, гэта так проста - прыдумаць казку? Але я паспрабую... 


Воблачак-ветразень 


Па чыстым блакітным небе плыў 
маленькі пушысты воблачак, падобны на 
карабельчык з надзьмутымі ветразямі. 
Воблачак спяшаўся да сваіх сяброў - 
людзей, якія жылі ў прыгожым месцы сярод 
лясоў на беразе ракі. 

Некалькі стагоддзяў таму прыйшоў на 
гэтую зямлю дружны, вясёлы народ, ачы- 
сціў поле ад каменняў і буралому, узараў 
яго, пасеяў збажыну, пабудаваў дамы... І 
жывуць цяпер у гэтых дамах унукі тых 


першых людзей - добрыя, безжурботныя 


русавалосыя мужчыны і жанчыны. Буду- 
юць яны новыя дамы, трывалыя і прыгожыя. 
Збіраюць ураджай з палёў, з кожным годам 
усё больш. Пяюць звонкія песні. І гадуюць 
дзяцей, гэткіх жа вясёлых і прыветлівых, як 
самі. 

Маленькі пушысты воблачак, падобны 
на ветразень, любіў праплываць над іх 
сялібамі, слухаць іх вясёлыя песні і смех. 
Яго тут сустракалі як добрага знаёмага, як 
сябра, што прыносіць добрыя весткі. Дзяў- 
чаты махалі яму хусцінкамі. Мужчыны 
спынялі працу, уздымалі галовы і ўсмі- 
халіся воблачку, марачы аб чымсьці сваім. 

А дзеці надзімалі вялікія мыльныя 
бурбалкі і пукалі іх уверх. Бурбалкі ляцелі 
высока-высока, воблачак кранаў іх сваім 
мяккім бокам, яны лопаліся і разляталіся 
яркімі каляровымі пырскамі. І здавалася, 
быццам карабельчык салютуе сваім сябрам 


святочным феерверкам. 

Потым воблачак адплываў і людзі 
доўга з удзячнасцю глядзелі яму ўслед. Яны 
ведалі: хутка следам за воблачкам пры- 
плывуць цёплыя дажджавыя хмаркі і на- 
пояць іх пасевы жыватворным дажджом. А 
таму зноў у іх будзе добры ўраджай. 

Вось і на гэты раз воблачак нёс сваім 
сябрам добрую вестку. Ён плыў над гарамі 
і лясамі, над лугамі і азёрамі. 

Хутка павінны паказацца знаёмыя 
мясціны. І раптам ветразень заўважыў 
наперадзе вялізарныя чорныя хмары. Хма- 
раў было шмат і яны паступова западанілі 
ўсё неба. 

То былі злыя кашлатыя пачвары. Ім 
даўно не падабаўся добры, вясёлы народ, 
што пасяліўся на гэтай зямлі. Ім увогуле 


не падабалася ўсё вясёлае, усё светлае, 


яркае. Яны былі задаволеныя толькі тады, 
калі ўсё навокал агортвалася цемрай, калі 
ўсё жывое заціхала ў жаху із канца ў канец 
неба разносілася толькі іх пагрозлівае 
буркатганне. 

І вось гэтыя пачвары сабраліся разам, 
каб знішчыць вясёлы народ. Адна з іх была 
падобнай на вялізны брудны мех з бульбай. 
Але не бульбай быў запоўнены гэты мех, а 
ледзякамі граду. Другая ўсмактала ў сябе 
паўмора і ледзьве валачыла сваё пузатае 
цела. "Трэцяя злавіла і несла "':абе хуткі 
віхор-смерч, які шалёна ірваўся на волю, каб 
усё крышыць на сваім шляху. Астатнія 
перакідваліся вогненымі шарамі-маланкамі, 
сабранымі з усяго свету. 

І гэты чорны натоўп з гулам і рыкам 
напаўзаў на пасёлак, каб абрушыцца на яго 
і сцерці з зямлі непакорлівы народ, разбу- 


аснавальнік: 
ТБМ імя Францішка Скарыны. 


Пасведчанне аб рэгісарачыі: 
ЛБ 85 ад 28 чэрвеня 1996 г. 


Адрас рэдакцыі: 


220005, г. Менск, вул. Румянцава, 15. 


Адрас для паштовых адпраўленняў: 


Э1400. г. Ліда-2. пс 7. 
1... 


(казка для Анюткі) 


рыць і спаліць дамы, знішчыць пасевы, 
заваліць усё бураломам, каб ніхто і ніколі 
больш не насмельваўся пасяліцца тут. 

Шмат чаго бачылі людзі ў сваім 
жыцці: залевы і ўраганы, навальніцы і 
землятрусы, паводкі і засухі. Шмат пера- 
жылі, выстаялі, навучыліся адважна ўст- 
упаць у барацьбу і перамагаць. Але такога, 
як на гэты раз, яны яшчэ не бачылі. Цяпер 
іх чакала самае цяжкае выпрабаванне, 
выстаяць і перамагчы ў якім было амаль 
немагчыма. Яны гэта зразумелі і... жах- 
нуліся. Яны стаялі, глядзелі на страшыд- 
лаў, што павольна ды няўхільна набліжа- 
ліся, і не ведалі, што рабіць. Яны забыліся 
пра ўсё, што ўмелі. Яны нават неспрабавалі 
супраціўляцца. Ім здавалася, што ніякае 
супраціўленне тут не дапаможа. Роспач і 
безнадзейнасць звязалі ім рукі. І ў гэтым 
была іх пагібель. Таму што чалавек, 
апанаваны страхам і роспаччу, становіцца 
слабым і безабаронным. 

Усё гэта і ўбачыў воблачак-ветразень, 
выплыўшы з-за апошняй гары. 

Хмары-страшыдлы таксама ўбачылі 
воблачка. Убачылі і затрэсліся ад злосці. 
Яны зразумелі: калі людзі ўбачаць ветразня, 
у іхз'явіцца надзея. Надзея прагоніць страх. 
Надзея пазбавіць ад роспачы. Чалавека, у 
якога ёсць надзея, немагчыма ні знішчыць, 
ні запужаць. Такі чалавек непераможны! І 
хмары гэта добра ведалі. 


Людзі не павінны ўбачыць воблачка! 
Так вырашылі пачвары і кінулі ў яго бок 
маланку. Але воблачак набліжаўся. З 
пагрозлівым буркатаннем хмары кінулі ў 
яго яшчэ некалькі маланак. Але і цяпер 
карабельчык не спыніўся. Раз'юшаныя 
пачвары павярнуліся і пагналіся за воблач- 
кам, каб яго праглынуць. Быць праглы- 
нутым воблачку не хацелася і лёгкі ветра- 
зень павярнуў назад... 

Доўга хмары гналіся за карабель- 
чыкам. Вось ужо і пасёлка не відаць. 
Прамільгнулі лес і стэп... Маленькі жвавы 
карабельчык быў больш вёрткім, чым 
чорныя хмары. Але тых было шмат. Яны 
закрылі ад яго вецер, а без ветра воблачак 
не мог рухацца хутка. Больш за тое, сябра- 
вецер, імкнучыся дапамагчы воблачку, 
толькі падштурхоўваў да яго чорных 
страшыдлаў. 

Над морам яны дагналі ветразня і 
праглынулі. Аднак вяртацца назад сіл ужо 
не засталося і яны праліліся над морам 
халодным злым дажджом... 

А ў пасёлку дагэтуль жывуць добрыя 
вясёлыя людзі, будуюць дамы, сеюць 
збажыну, гадуюць дзяцей і пяюць звонкія 
песні: Ніхто з іх не ведае, што ўратаваў усіх 
маленькіх пушысты воблачак, падобны на 
карабельчык з надзьмутымі ветразямі. 


- Вось такая казка атрымалася. 
- Нядобрая казка! 

- Чаму ж, Анютка? 

- Таму што воблачак загінуў! 

- Але ж людзі засталіся жыць! 





Рэдакцыйная калегія: 


Людміла Дзіцэвіч, Алесь Гурыновіч, 
Ірына Марачкіна, Леакадзія Мілаш, 


Язэп Палубятка, 


Алесь Петрашкевіч, Уладзімір Содаль, 


Станіслаў Суднік, 


Павел Сцяцко, Алег Трусаў. 


Рэдактар Станіслаў Суднік 


- 1 воблачак хай бы ўцёк! 

- Але ж тады гэта было б ужо ня- 
праўдай! 

- Ну ішто! У казках усё няпраўда! 

- Не, Анютка, гэта не так. Гэта ў 
кепскіх казках усё няпраўда. У добрых жа 
казках усё праўда. Толькі гэтая праўда 
схаваная там, як арэх у шкарлупіне. І яе 
трэба ўмець дастаць. Вось праўда гэтай 
казкі: пакуль існуе на свеце зло, нехта 
павінен гінуць у барацьбе з ім, каб іншым 
жылося добра... 

-. І ўсё адно воблачка шкада! 

- А ты прыдумай цяпер сваю казку. 
Яна будзе пачынацца так: “Наступіў новы 
дзень. Сонца ўздымалася ўсё вышэй і з 
бязвоблачнага неба ласкала зямлю цёплымі 
праменямі. Прачнуўся вецер, зашапацеў 
лістамі ў лесе і травой ў стэпе. Запарыла, 
закурылася мора. Над ім узнялося марыва і 
адтуль выплыў лёгкі пушысты воблачак, 
падобны на карабельчык з надзьмутымі 
ветразямі...” 


Апошні заклік тычыцца ўсіх, хто жадае 
дапамагчы Анютцы. 


Магілёўская абласная 
арганізацыя Таварыства 
беларускай мовы абвяшчае 
конкурс “Казка для Анюткі”. 


Умовы конкурсу такія: 

- Казка павінна пачынацца з слоў, якія 
прапанаваныя Анютцы (выдзеленыя тлу- 
стым), а заканчвацца знікненнем воблачка. 
Астатняе - воля аўтарскай фантазіі. 

- Казка павінна быць напісаная на 
беларускай мове (якасць мовы будзе ўліч- 
вацца пры падвядзенні вынікаў). Магчыма 
выкарыстанне як паслярэформавай (пасля 
1933 г.), так і дарэформавай беларускай 
мовы. 

- Памер тэксту казкі не павінен пера- 
вышаць трох друкавангых аркушаў. 

- Да казкі прыкласці аркуш са зве- 
сткамі пра аўтара: прозвішча, імя, год 
нараджэння, хатні адрас, тэлефон, месца 
працы (вучобы). 

У конкурсе можа браць удзел любы 
чалавек ва ўзросце ад трох да ста трох 
гадоў незалежна ад яго (ці яе) адукацыі, 
роду дзейнасці, месца жыхарства ці іншых 
абставін. Будзем радыя атрымаць пасланні 
ад вядомых пісьменнікаў. Пераможцы 
конкурсу атрымаюць грашовыя прызы. 
Лепшыя казкі будуць прапанаваныя для 
надрукаваньня ў газетах і часопісах. 

Дасылайце, калі ласка, свае казкі да 
канца 2000 года на адрас: 212030 Магілёў, 
а. с. 3, М. Булавацкаму. Хто хоча даве- 
дацца, ці дайшла казка па прызначэнні, 
павінен прыкласці канверт з сваім адрасам» 
Вынікі конкурсу будуць падведзеныя ў 
сакавіку 2001 года. Абвестку знойдзеце ў 
газеце “Наша слова”. 

Няхай ваша фантазія дапаможа вам 
зарабіць грошы. 

Зычым поспехаў! 








га - беаарасюў 


РАСКАТАЎ ГУБУ ІВАН... 


Раскатаў губу Іван: 

-- Буду жыць цяпер, як пан. 
Піць і есці за дваіх, 

Хопіць “зайчыкаў” маіх! 
Рад Іван, і жонка рада, 
Падарунак ад урада: 
Удвая зарплату далі" 

А назаўтра... адабралі. 
Цэны выраслі ўтрая, 

І прыбаўку ўдвая 

Мігам згамалі ў Івана, 
Не адбыўшагася пана 

І маўчыць Іван цяпер, 
З'елі цэны ўвесь давер 

І да ўраду, і да тых, 

Хто паддаў яму пад дых... 


ПЕЎНІК НА ПАСАДЗЕ 


На птушніку з адной нагоды 
Сабралі сходку, і калі 
Дайшлі пасля кудахтання 
Да згоды. 
Што трэба выбары рабіць 
І пачалі 
Хахлаткі сталыя 
І маладыя куры 
Расхвальваць кожная 
Свае кандыдатуры, 
А трэ было абраць гаспадара, 
Каб певень быў руплівы да двара, 
Каб добра за парадкам даглядаў 
І галасіста, лепш усіх спяваў, 
Спыніліся на маладым, 
Пры шпорах. 
І крылы моцныя, 
І дзюба хоць куды! 
І да таго ж яшчэ - руды! 
І пеўнік заспяваў. 
Увесь ён у рабоце: 
Крыламі б'е, 
І на высокай ноце, 
Ускочыўшы другіх вышэй, 
Ён павучаць пачаў курэй 
Як трэба яйкі несці, 
Куды хадзіць, што есці. 
Прыйшла пара, 
На яйкі селі квочы. 
Праходзяць дні, 
Праходзяць ночы. 
Пара з'явіцца і пісклятам 
Убачыць свет, сустрэцца 
з татам. 
Але пустыя былі яйкі, 
Бо пеўнік кукарэкаў байкі. 
А тое, што патрэбна,, 
не рабіў. 
Да спраў сапраўдных 
ён не здольны быў. 


ххх 
А што, такога не бывае у людзей, 
Калі пасаду нехта атрымае, 


А што іяк рабіць - не знае? 


Фелікс Шкірманкоў. 


Аўтары цалкам адказныя за падбор 
і дакладнасць прыведзенай ін ыі 

